



हर रिश्ते का रखे ख्याल...

ओसवाल से धुलेगा तो हर कपड़ा खिलेगा



अखाद्य तेल से बना



कपड़ों की देखभाल



त्वचा का पूरा ख्याल



बेहतर सफाई



बरसों का विश्वास



कम पानी में धुलाई



ओसवाल सोप ग्रुप
YouTube Instagram Facebook

अधिक जानकारी के लिए
+91 91161 71956, 96802 01956 पर कॉल करें

विपणन :
उत्तम चन्द देसराज

अब घर बैठे मँगवाएं ओसवाल उत्पाद




OswalSoap.com पर जाएं या
स्कैन करें और ओसवाल एप डाउनलोड करें



विचार बिन्दु

केवल अंग्रेज़ी सीखने में जितना श्रम करना पड़ता है उतने श्रम में भारत की सभी भाषाएँ सीखी जा सकती हैं। –विनोबा

Increase in Salary of High Court Judges Must Reflect in Same Proportion to District Judges : Supreme Court



प्रकाश चंद्र शर्मा

ईंसान ने तो रंग बदलने की प्रवृत्ति में गिरगिट को भी परास्त कर दिया लेकिन प्रकृति भी वर्षभर के मौसमी चक्र पर स्थिर रहने के बजाय इस प्रकार अपना रंग बदलने लगेगी, इसकी कल्पना तो किसी ने भी नहीं की थी। नौतपा में हर साल धरती खूब तपा करती है। हमारे बुजुर्ग सूर्य की आग उगलती गर्मी में धरती द्वारा की जाने वाली इस नौ दिन की तपस्या की अच्छे संवत से जोड़कर देखते रहे हैं। विज्ञान से परे बुजुर्गों का मानना है कि यदि धरती का नौतपा यज्ञ निर्विघ्नता से सम्पन्न हो जाए तो वर्षा का चक्र भी बहुत बेहतर रहता है। यदि बुजुर्गों के अनुभवों के मापदंड पर इस साल के मौसम को परखें तो यह बात तय हो चुकी है कि अबकी बार अच्छी बारिश होने की उम्मीद बहुत कम है। बार-बार उठ रहे पश्चिमी विक्षोभ के राक्षस ने धरती के नौतपा यज्ञ में इस बार जमकर विघ्न उत्पन्न किए हैं। मई मास बीत जाने के बावजूद अभी तक पिछले वर्षों की भांति गर्मी का अहसास

तक नहीं हुआ है। जिन दिनों में चोटी के पसीने का बार- बार एड़ी से मिलन होना चाहिये था, उन दिनों पसीनों से तरबतर होना तो दूर की बात, ठण्डे वातावरण के चलते चिपचिपाहट का भी तनिक सा अहसास नहीं हो पा रहा है। अब ग्रीष्मकाल बीतने में जून माह के सिर्फ़ बीस दिन शेष बचे हैं। बीस दिन इसलिए क्योंकि आमतौर पर बीस जून तक देश के अधिकांश भूभाग में मानसून के सक्रिय हो जाने से वर्षा आरम्भ हो जाती है। इस वर्ष बार बार सक्रिय हो रहे पश्चिमी विक्षोभों से चकित मौसम विज्ञान विभाग भी ठिठका हुआ है। प्रकृति के बदलते तैवरों से वह भी आश्चर्यचकित है। जिन दिनों पहाड़ी इलाकों में गर्मी के चलते बर्फ पिघलना आरम्भ हो जाता था, उन्हीं दिनों में वहां बर्फबारी हुई है और इस बदलाव से वैज्ञानिक चकित है।

मौसम चक्र में तीन साल के दौरान खासतौर पर बदलाव देखा गया है। पूरी अवधि के दौरान 16 से 24 पश्चिमी विक्षोभ की घटनाएं होती हैं। इस बार सर्दी में सिर्फ़ तीन तेज पश्चिमी विक्षोभ आए। जलवायु परिवर्तन का असर कहें या पश्चिमी विक्षोभों का प्रभाव... देश में मौसम चक्र भी इससे प्रभावित हुए बिना नहीं रह सका है। सर्दी गर्म होने लगी है तो इस साल गर्मी भी अभी तक ठंडी ही महसूस हो रही है।

मौसम विज्ञानियों की मानें तो 2020-21 के बाद से असामान्य मौसम का कारण पश्चिमी विक्षोभ के बदलते चरित्र में निहित है।

रिव्यूज ऑफ जियोफिजिक्स जर्नल में प्रकाशित वेस्टर्न डिस्टर्बेंसेज: अ रिव्यू के अनुसार दिसंबर से मार्च के बीच भारत हर माह औसतन चार से छह बार तेज पश्चिमी विक्षोभ का सामना करता है। यानि इस पूरी अवधि के दौरान 16 से 24 पश्चिमी विक्षोभ की घटनाएं होती हैं। लेकिन इस बार सर्दी के दौरान देश में सिर्फ़ तीन तेज पश्चिमी विक्षोभ आए। इनमें से दो जनवरी और एक मार्च में रहा।

दिसंबर और फरवरी बिना किसी तेज पश्चिमी विक्षोभ के ही बीत गए। अप्रैल में दो से तीन आते हैं, लेकिन इस बार पांच से छह आए।

एक अन्य पेपर वेस्टर्न डिस्टर्बेंस- इन इंडियन मॉडियोरोलोजिकल पर्सपेक्टिव के अनुसार पश्चिमी विक्षोभ से बनने वाले बादलों का सर्दी के मौसम के दौरान अधिकतम तापमान पर भी प्रभाव पड़ता है लेकिन ये बादल इस बार सर्दी में गायब थे।

20 फरवरी को गुजरात और राजस्थान के कुछ हिस्सों में अधिकतम तापमान 39 डिग्री तक पहुंच गया, जिसकी वजह से मौसम विज्ञान विभाग को किसानों के लिए विशेष एडवाइजरी जारी करनी पड़ी। एक तरह से मौसम विज्ञान ने चेतावनी दी कि देश में पिछले साल जैसे हालात का सामना फिर से करना पड़ सकता है।

पिछली बार कमजोर पश्चिमी विक्षोभ के कारण मार्च में तापमान बढ़ गया था। इस कारण पंजाब, हरियाणा, हिमाचल प्रदेश, उत्तर प्रदेश और मध्य

प्रदेश में 30 से 40 फीसदी तक गेहूं की फसल का नुकसान हुआ। इसके नतीजे बहुत गंभीर रहे। चोल् गेहूं की कीमतें आसमान छू गईं और केंद्र की गेहूं के निर्यात पर प्रतिबंध लगाने से लेकर अपना गेहूं का भंडार कम कीमतों पर बेचने तक, कई मुश्किल फैसले लेने के लिए मजबूर होना पड़ा।

क्या हैं पश्चिमी विक्षोभ : आईआईटीएम पुणे के जलवायु विज्ञानी राक्सी मैथ्यू काल बताते हैं कि पश्चिमी विक्षोभ ऐसे चक्रवाती तूफान हैं, जो जमीन पर बनते हैं। ये तूफान ज्यादातर मेडिटैरियन क्षेत्र के तापमान में उष्णकटिबंधीय क्षेत्रों से गर्म हवा और उत्तरी ध्रुवीय क्षेत्रों से ठंडी हवा के मिश्रण से होने वाले उतार चढ़ाव से बनते हैं। वैसे तो स्टार्म सिस्टम पूरे साल बनते रहते हैं लेकिन ये ज्यादातर दिसंबर व अप्रैल के बीच भारत आते हैं।

किसी बढ़ते हुए पश्चिमी विक्षोभ से पहले गर्म, नम हवा आती है और उसके बाद ठंडी, शुष्क हवा। यह सिस्टम दिसंबर और जनवरी सरीखे अत्यधिक सर्दियों वाले महीनों में तापमान गम रखता है और फरवरी और मार्च-अप्रैल में तापमान को बढ़ने से रोकता है।

प्रकृति के तैवरों में बीते तीन साल से जबरदस्त बदलाव देखा जा रहा है। पिछले तीन वर्षों से दुनिया ला नीना फेज में है। इसका संबंध प्रशांत महासागर में समुद्री सतह के ठंडा होने से है। इससे गर्म ट्रापिकल हवा का तापमान गिर जाता है और पश्चिमी विक्षोभ को बनाने के लिए जरूरी तापमान का उतार-

चढ़ाव कमजोर पड़ जाता है।

मुंबई स्थित भारतीय प्रौद्योगिकी संस्थान के जलवायु वैज्ञानिक रघु मुर्तुगुड़े कहते हैं- आमतौर पर अल नीनो-दक्षिणी दोलन (ईएनएसओ) के ला नीना फेज के दौरान पश्चिमी विक्षोभ कमजोर पड़ जाते हैं। इस कारण सर्दियां शुष्क हो जाती हैं।

वहीं, अल नीनो फेज में हालात इसके उलट होते हैं। मौजूदा समय में भी अल नीनो फेज ही चल रहा है। इसलिए मई में भी अभी तक न अधिकतम तापमान बहुत बढ़ा है और न ही लू चली है।

माना जा रहा है कि भविष्य में स्थिति और भी खराब हो सकती है। जलवायु वैज्ञानिक कहते हैं- पश्चिमी विक्षोभ आमतौर पर कमजोर होते जा रहे हैं और इसलिए अपने साथ कम बरसात लाते हैं लेकिन जब वे ज्यादा वर्षा लेकर आते हैं, तब हालात बहुत खराब हो जाते हैं। भविष्य में इस प्रवृत्ति के और खराब होने की आशंका है। अगर बीते आठ वर्षों के दौरान दिसंबर में आए पश्चिमी विक्षोभ की बात करें तो 2017 और 2019 को छोड़कर आठ में से छह साल यह काफी कमजोर रहे हैं। इसका मुख्य कारण दिसंबर में उष्णकटिबंधीय पछुआ जेट स्ट्रीम का उत्तर की ओर खिसकना है। इसीलिए भारत में सर्दियों के दौरान पश्चिमी विक्षोभ का आना काफी कम हो गया है जबकि गर्मियों में उनकी आमद बढ़ गई है।

—प्रकाश चंद्र शर्मा, स्वतंत्र पत्रकार एवं लेखक

चार मोरों को जहरीला दाना खिलाया, दो शिकारियों को गिरफ्तार किया

माननीय सुप्रीम कोर्ट ने डिस्ट्रिक्ट ज्यूडिशियरी को Subordinate Judiciary कहने को मना किया है, डिस्ट्रिक्ट जजों का पद गरिमा मय है और पद के महत्व को देखते हुए निर्णय में यह कहा कि इस पद को वही इज्जत मिलनी चाहिए जो हाईकोर्ट के जजों को प्राप्त है, क्योंकि जिला जज का पद, हाईकोर्ट के पद से एक पद से नीचे है।

माननीय पीठ ने कहा कि डिस्ट्रिक्ट कोर्ट व हाईकोर्ट दोनों की कार्यशैली एक जैसी है, यानी दोनों को ही निष्पक्षता से तथा स्वतंत्र रूप से न्याय करना है। Unified Judicial System के लिये आवश्यक है कि न्याय प्रणाली निष्पक्ष व निर्भिक तथा स्वतंत्र हो। वेतन, पेंशन व अन्य सेवा की आवश्यक शर्तों में हाईकोर्ट व डिस्ट्रिक्ट जजों के मध्य कोई रेशियो होना चाहिए। 'डिस्ट्रिक्ट जजों को Subordinate Judicial नहीं कहा जा सकता और हम ऐसा नहीं कहेंगे। हाईकोर्ट के न्यायाधीशों के वेतन में जब-जब बढ़ोत्तरी होती है, उसका Reflection डिस्ट्रिक्ट जजों के वेतन में उसी प्रोपरशन से होना चाहिए।

All India Judges Association Vs Union of India & others [Writ Petition (C) No.643/2015] Citation 2023 LiveLaw (SC) 452 decided on 19.05.2023 कई कारणों से महत्वपूर्ण है। इस निर्णय में कई महत्वपूर्ण विषयों पर प्रकाश डाला है, वे इस प्रकार हैं:-

- डिस्ट्रिक्ट जजेज स्टेट एम्प्लाइज नहीं हैं अपितु वे पब्लिक पदों के धारक हैं वे सार्वभोम न्यायिक अधिकारों को Wield करते हैं।
- Unified Judicial System में पदानुक्रम में हाईकोर्ट के न्यायाधीश डिस्ट्रिक्ट जज से ऊपर है अतः यह न्यायोचित है कि उनका वेतन जिला जजों के वेतन से अधिक होना।
- जिला जज राज्य कर्मचारी नहीं हैं अतः उनकी तुलना विधायिका के सदस्यों व कार्यपालिका में (Executive cesb) मिनिस्टर से की जा सकती है न Executive Staff से।
- जिला जज के Function व हाईकोर्ट के Function एक जैसे हैं।
- पेन्शन व एरियर्स (Arrears) के बाबत जूडिशियल ऑफिसर्स का भुगतान समय सीमा में होना चाहिए।
- ऑल इण्डिया जजेज एसोसिएशन का केस जूडिशियल ऑफिसर्स की मांग थी कि उन्हें द्वितीय नेशनल जूडिशियल पे कमीशन के एरियर्स दिलाये जावें। इस केस की सुनवाई के बाद सर्वोच्च न्यायालय के तीन माननीय न्यायाधीशों की पीठ ने यह माना कि District Judiciary Subordinate Judiciary नहीं है और डिस्ट्रिक्ट जज व हाईकोर्ट के न्यायाधीश के Function एक जैसे हैं। इस प्रकार डिस्ट्रिक्ट जजों को सुप्रीम कोर्ट ने ऊँचा स्टेटस दिया है यह करार दिया है कि उनके हाईकोर्ट के Function एक जैसे हैं।

यहाँ हम जिला जजों के बाबत विचार कर रहे हैं। माननीय सुप्रीम कोर्ट ने डिस्ट्रिक्ट ज्यूडिशियरी को Subordinate Judiciary कहने को मना किया है, डिस्ट्रिक्ट जजों का पद गरिमा मय है और पद के महत्व को देखते हुए निर्णय में यह कहा कि इस पद को वही इज्जत मिलनी चाहिए जो हाईकोर्ट के जजों को प्राप्त है, क्योंकि जिला जज का पद, हाईकोर्ट के पद से एक पद से नीचे है। यद्यपि संविधान के अनुच्छेद 233 का उल्लेख अध्याय VI में जिला जजों की अधीनस्थ न्यायालय से सम्बोधित किया है। माननीय कोर्ट ने इस असंगति को दूर करने के हेतु निर्णय में कहा कि जिला ज्यूडिशियरी Subordinate Judiciary नहीं है। इस विचार धारा पर ऊपर प्रकाश डाला गया है। यदि हम इस प्रसंग को संविधान की उद्देशिका की पृष्ठभूमि के संदर्भ में पढते हैं, तो स्पष्ट होगा कि भले ही उद्देशिका को संविधान के एक अभिन्न अंग के रूप में माना है, फिर भी यह अपनी जगह सच है कि यह न तो किसी शक्ति का कोई स्रोत है और उसको किसी भी प्रकार सीमित करता है।" वस्तुतः हमारे न्यायालय विधि न्यायालय है। न्याय की परिभाषा या व्याख्या सामाजिक, आर्थिक और राजनीतिक न्याय के रूप में की गई है। अतः डिस्ट्रिक्ट ज्यूडिशियरी अधीनस्थ ज्यूडिशियरी नहीं है, क्योंकि वे किसी के Subordinate नहीं हैं व ऐसा कहना उनका अन्याय है। संविधान ने इन्हें उचित स्थान दिया है।

दिनांक 19.05.2023 के उक्त वर्णित निर्णय ने एसोसिएशन के सदस्य को लाभ दिये हैं। उज्ज्वल भविष्य का सपना दिखाया है। पद को और गरिमा प्रदान की गई है। अपने अधिकारों के हेतु कोर्ट की शरण लेना उचित कदम है। निर्णय का लाभ सभी जिला न्यायाधीशों को मिलेगा जो संविधान के अनुच्छेद 236 की डिस्ट्रिक्ट जज की परिभाषा के तहत आते हैं। राजस्थान में जूडिशियल ऑफिसर्स का अपना एसोसिएशन है। सुप्रीम कोर्ट के निर्णय को समझें और उसके अनुसार आचरण करें। हाईकोर्ट व बार एसोसिएशन को प्रतिवेदन भेंजें। सुप्रीम कोर्ट के निर्णय को पालना करने के हेतु उचित प्रतिवेदन सक्षम अधिकारी को लिखें। सत्यमेव जयते !

—अतिथि सम्पादक, पानाचन्द जैन पूर्व न्यायाधीश, राजस्थान हाई कोर्ट

डीडवाना, (निसं)। जिले में मोर के शिकार की घटनाएं बढ़ती जा रही है वन्य जीव प्रेमियों में राष्ट्रीय पक्षी के शिकार की घटनाओं को लेकर रोष है। डीडवाना वन विभाग रेंज में लगातार दूसरे दिन मोर के शिकार की घटना हुई। वन विभाग रेंज डीडवाना के खुनखुना थाना क्षेत्र में सिपाहीयों की ढाणी के पास घुमंतू जाति के बनबागरिया परिवार द्वारा चार मोरों को जहरीला दाना खिलाकर शिकार करने का मामला सामने आया है।

ग्रामीणों की सूचना पर डीडवाना वन विभाग और खुनखुना थाना पुलिस मौके पर पहुंचे और मृत मोरो को अपने कब्जे में लिया और शिकार के आरोप में दो शिकारियों को भी गिरफ्तार किया गया है। गौरतलब है कि कल गच्छीपुरा थाना क्षेत्र के खेड़ी शीला ग्राम पंचायत मुख्यालय पर गुढ़ा चक द्वितीय की खातोलाई नाडी में अज्ञात शिकारी दंपती ने गेहूं का जहरीला दाना डालकर 12 से अधिक मोरों का शिकार कर लिया। लोगों ने शिकार के बारे में वन

- डीडवाना वन विभाग और पुलिस मौके पर पहुंची और मृत मोरों को कब्जे में लिया
- गत दिनों भी अज्ञात शिकारी दंपती ने गेहूं का जहरीला दाना डाल 12 से अधिक मोरों का शिकार किया था

विभाग डीडवाना को सूचना देकर बुलाया और वन विभाग की टीम द्वारा मृत मोरों को अपने कब्जे में लेकर पोस्टमार्टम के लिए डीडवाना कार्यालय लाया गया जहां आज सभी मृत मोरो का डीडवाना पशुपालन विभाग के पशु चिकित्सकों की टीम द्वारा पोस्टमार्टम किया जायेगा। वहीं वन विभाग की टीम शिकारियों की पकड़ को लेकर अनुसंधान कर रही है।



डीडवाना में वन विभाग व पुलिस टीम ने मोर के शिकार के मामले में दो जनों को पकड़ा।

पानी की किल्लत से परेशान महिलाओं ने जलदाय विभाग कार्यालय पर प्रदर्शन किया

पावटा, (निसं)। पावटा शहर के ग्राम शिवनगर में दिन प्रतिदिन बढ़ रही पानी की किल्लत से परेशान महिलाओं ने गुरुवार सुबह जलदाय विभाग कार्यालय पावटा के खिलाफ प्रदर्शन किया। महिलाओं ने बताया कि जरूरत

- पावटा शहर के ग्राम शिवनगर में कई महिलाओं ने पानी की किल्लत
- पानी की किल्लत को दूर नहीं किया तो बड़े प्रदर्शन की चेतावनी दी

के अनुसार पानी की आपूर्ति न होने से परेशानियों का सामना करना पड़ रहा है। इससे जनजीवन प्रभावित हो रहा है। अगर जल्द पानी की किल्लत को दूर नहीं किया गया तो बड़ा आंदोलन व प्रदर्शन करेंगे।



पावटा शहर के ग्राम शिवनगर की महिलाओं ने पानी की समस्या को लेकर प्रदर्शन किया।

सुबह के समय महिलाओं ने जलदाय विभाग कार्यालय पावटा के खिलाफ नारेबाजी की। प्रदर्शन के दौरान महिलाओं ने बताया कि शिवनगर में कई महिनों से पानी की किल्लत बनी हुई है। वहीं जल जीवन

मिशन के तहत कार्य अधूरा पड़ा हुआ है। जिसके कारण उनको पीने के पानी के लिए तरसना पड़ रहा है। पीने के पानी के लिए ग्रामीणों को कई किलोमीटर दूर जाना पड़ रहा है। पुरुषों का ज्यादातर समय पानी का इंतजाम

करने में ही गुजर रहा है। गर्मी बढ़ने के साथ पानी न मिलने पर परेशानी भी बढ़ती जा रही है। पानी की किल्लत को दूर करने की मांग को कई बार जलदाय विभाग कार्यालय पावटा के अधिकारियों के सामने रखा है।

अधिकारियों की तरफ से हर बार जल्द पानी की किल्लत को दूर करने का आश्वासन दिया गया है, लेकिन इसको लेकर विभाग की तरफ से कुछ नहीं किया गया है।

महिलाओं ने कहा कि अगर जलदाय विभाग ने जल्द पानी की किल्लत को दूर नहीं किया तो आने वाले दिनों में बड़ा प्रदर्शन करेंगे। वहीं जलदाय विभाग पावटा कनिष्ठ अभियंता गगन गुर्जर ने बताया कि जल जीवन मिशन के तहत होने वाली सप्लाई में अभी समय लगेगा जब तक पानी की किल्लत को दूर करने के लिए प्रतिदिन चार पानी के टैंकरों की व्यवस्था की जायेगी। इस मौके पर अशोक खारवाल, रामू खारवाल, पूर्ण खारवाल, सुभाष खारवाल, रामसिंह खारवाल, राजू खारवाल, दयाराम खारवाल, महेंद्र खारवाल, गोकुल खारवाल, काली, सुमन, भोली, माली, ममता, राजबाला सहित बड़ी संख्या में महिलाएं व ग्रामीण मौजूद रहे।



पंडित अनिल शर्मा

ग्रह स्थिति: सूर्य-वृष, चन्द्रमा-तुला, मंगल-कर्क, बुध-मेघ, गुरू-मेघ, शुक्र-कर्क, शनि-कुम्भ, राहु-मेघ, केतु-तुला राशि में।
रविवयोग प्रातः 6:53 से आरम्भ होगा।।

सर्वश्रेष्ठ चौघड़िया: चर सूर्योदय से 7:19 तक, लाभ-अमृत 7:19 से 10:43 तक, शुभ 12:25 से 2:07 तक, चर 5:30 से सूर्यास्त तक।
राहुकाल: 10:30 से 12:00 तक। सूर्योदय 5:37, सूर्यास्त 7:12

राशिफल

शुक्रवार 2 जून, 2023

ज्येष्ठ मास, शुक्ल पक्ष, त्रयोदशी तिथि, शुक्रवार, विक्रम संवत 2080, स्वाती नक्षत्र प्रातः 6:53 तक, पश्चिमा योग सांय 5:09 तक, तैत्तिल करण दिन 12:49 तक, चन्द्रमा आज रात्रि 12:29 से वृश्चिक राशि में संचार करेगा।।



मेघ

परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में शुभ-मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।।



तुला

व्यावसायिक कार्यों पर ध्यान देना ठीक रहेगा। व्यावसायिक प्रयासों में उचित सफलता मिलेगी। महत्वपूर्ण कार्य योजना का क्रियान्वयन होगा। अटका हुआ धन प्राप्त होगा।



वृष

मित्र/रिश्तेदारों से चल रहे आपसी मतभेद समाप्त होंगे। अटक हुए कार्य बनने लगेगे। विवादित मामलों से राहत मिल सकती है। स्वास्थ्य का ध्यान रखें।



वृश्चिक

धार्मिक स्थान की यात्रा का कार्यक्रम बन सकता है। घर-गृहस्थी के खर्चों में अनावश्यक वृद्धि हो सकती है। अनर्गल कार्य का समय खराब हो सकता है। स्वास्थ्य का ध्यान रखें।



मिथुन

व्यावसायिक कार्यों में प्रगति होगी। व्यावसायिक आय में वृद्धि होगी। संगणित खेत से धन प्राप्त होगा। आर्थिक/वित्तीय मामलों के लिए दिन अच्छा रहेगा।



धनु

आर्थिक स्थिति में सुधार होगा। संगणित खेत से धन प्राप्त होगा। व्यावसायिक कार्यों के संबंध में उचित परामर्श मिलेगा। आज रचनात्मक कार्यों में समय व्यतीत होगा।



कर्क

परिवार में स्वास्थ्य संबंधित परेशानी हो सकती है। परिवर्जन के व्यवहार के कारण मन खिन्न हो सकता है। स्वभाव की तेजी पर नियंत्रण रखें।



मकर

व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता/सुगमता से बनने लगेगे। नवीन कार्यों के लिए दिन अच्छा रहेगा। आय में वृद्धि होगी। परिवार में मनोरंजन के कार्यक्रम बन सकते हैं।



सिंह

परिवार में मन को प्रसन्न करने वाले संदेश प्राप्त होंगे। नये-पुराने मित्रों के साथ मनोरंजन के कार्यक्रम बन सकते हैं। व्यावसायिक प्रयासों में उचित सफलता मिलेगी।



कुंभ

नवीन कार्यों के संबंध में सकारात्मक आश्वासन प्राप्त होंगे। अटक हुए कार्य बन सकते हैं। व्यावसायिक विवादों का निपटारा हो सकता है। स्वास्थ्य संबंधित चिंता दूर होगी। महत्वपूर्ण कार्य योजना का क्रियान्वयन होगा।



कन्या

आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। व्यावसायिक कार्यों के लिए भागदौड़ रहेगी। स्वास्थ्य संबंधित मामलों में लापरवाही ठीक नहीं रहेगी।



मीन

अपनी कार्य योजना को सीमित रखें। आवश्यक कार्यों में विलम्ब हो सकता है। शुभ कार्यों में व्यवधान सामने आ सकते हैं। नवीन कार्यों को टालना ठीक रहेगा। यात्रा में परेशानी का सामना करना पड़ सकता है।



परुवियन डाइविंग पैट्रल एक छोटी सी सी बर्ड है जो हवा के बजाय पानी पर ज्यादा समय गुजारती है। अपने नाम के अनुरूप, भोजन की तलाश में यह चिड़िया, दक्षिणी अमेरिका के पूर्वी तट के बर्फीले ठंडे पानी में 82 मीटर की गहराई तक गोता लगाती है और गले पर बने पाउच में अपना भोजन भर लेती है। लेकिन जलवायु परिवर्तन एवं मानवजनित दबाव की वजह से अब यह प्रजाति संकटग्रस्त हो गई है। परुवियन डाइविंग पैट्रल, जिसे स्थानीय लोग युनकोस कहते हैं, के समक्ष आवास विनाश व घुसपैठिया परभक्षी प्रजातियों का बड़ा खतरा है। उदाहरण के लिए, चिली का चानरल आईलैंड, जो इस प्रजाति का प्रमुख प्रजनन केन्द्र रहा है, वहां से खरगोश, लोमड़ी आदि ने इन्हें बाहर धकेल दिया है। बीसवीं सदी के आरंभ में लोग इस द्वीप पर खरगोश लाए थे, यहां के मछुआरों के लिए भोजन के स्रोत के रूप में, लेकिन खरगोशों ने इन पक्षियों के बिलों पर कब्जा कर लिया और द्वीप की वनस्पति को भी खत्म कर दिया। खरगोश की आबादी कम करने के लिए लोमड़ी लाई गई, पर उन्हें खरगोश के बजाय डाइविंग पैट्रल का शिकार करना ज्यादा रास आया। वर्ष 2013 में आईलैंड कंजर्वेशन और चिलिअन नैशनल फॉरेस्ट्री कॉर्पोरेशन (कोनाफ) ने हम्बोल्ट पैनग्विन नैशनल रिजर्व की मरम्मत करना शुरू किया। इस रिजर्व में चानरल, दामास और चोरोओ, तीन द्वीप शामिल हैं। वैज्ञानिकों ने यहां से घुसपैठिया प्रजातियों को हटाना शुरू किया और वर्ष 2017 में चानरल आईलैंड को “रैबिट एण्ड फॉक्स फ्री” घोषित कर दिया गया। वर्ष 2019 में आइलैंड कंजर्वेशन, कोनाफ, कैथलिक युनिवर्सिटी ऑफ द नॉर्थ एवं प्रोजेक्ट पफिन के वैज्ञानिकों ने फिर से परुवियन डाइविंग पैट्रल को यहां बसाने की कोशिश शुरू कर दी। आइलैंड के पार्क रेंजर, क्रिस्टिअन रिबेरा ने बताया, “हमने कृत्रिम पी.वी.सी. नैस्ट लगाए और वयस्क पैट्रल को यहाँ घोंसले बनाने हेतु आकर्षित करने के लिए सोलर पावर से चलने वाले दो स्पीकर लगाए जो पैट्रल “कॉल्स” की रिकॉर्डिंग बजाते थे। कुछ ही दिन बाद पैट्रल का आना शुरू हो गया। प्रोजेक्ट शुरू होने के डेढ़ साल बाद वैज्ञानिकों को यहां पैट्रल द्वारा खोदे गए गड्ढे और एक गड्ढे में उन्हें चूजा दिखा। द्वीप पर चालीस साल बाद पहली बार अण्डे से चूजा निकला। स्पष्ट है कि, द्वीप को घुसपैठिया प्रजातियों से मुक्त करने और मूल प्रजातियों को फिर से बसाने के प्रयास बेहद सफल रहे हैं।

‘चीन के पत्रकारों को भारत स्वतंत्र रूप से काम करने का मौका नहीं दे रहा है’

चीन के जाने-माने अखबार, ग्लोबल टाइम्स में चीन के विदेश मंत्रालय ने प्रमुखता से यह खबर छपवाई

-सुकुमार साह-
-राष्ट्रदूत दिल्ली ब्यूरो-
नई दिल्ली, 1 जून। क्या भारत द्वारा चीनी पत्रकारों को कथित रूप से देश से निकाल देना चीन के उस कदम का बदला है जिसके अन्तर्गत, उसने भारत के न्यूक्लियर सप्लायर्स ग्रुप

कश्मीर में दो आतंकी गिरफ्तार

श्रीनगर, 1 जून (वार्ता)। जम्मू कश्मीर के बारामूला जिले में सुरक्षा बलों ने गुरुवार को लश्कर-ए-तैयबा के दो आतंकवादियों को गिरफ्तार किया और उनके पास से हथियार और गोला-बारूद बरामद किया। यह जानकारी पुलिस ने गुरुवार को दी। पुलिस ने कहा कि, उन्हें फ्रेस्टिहार क़ौरी गांव में आतंकवादी गतिविधियों की जानकारी मिली थी।

शरद पवार ने मु.मंत्री शिंदे से मुलाकात की

मुंबई, 1 जून। नैशनलिस्ट कांग्रेस पार्टी (एन.सी.पी.) के अध्यक्ष शरद पवार ने गुरुवार को महाराष्ट्र के मुख्यमंत्री और शिवसेना नेता एकनाथ

- **शरद पवार सीएम से मिलने के लिए मुख्यमंत्री के आधिकारिक आवास, वर्षा बंगले पर गए।**
- **दोनों नेताओं के बीच यह मुलाकात आधे घंटे से ज्यादा वक्त तक चली।**

शिंदे से मुलाकात की। पवार और शिंदे की बीच यह मुलाकात करीब आधे घंटे तक चली। शरद पवार सीएम से मिलने के लिए मुख्यमंत्री के आधिकारिक आवास वर्षा बंगले पहुंचे थे। महाराष्ट्र में सत्ता परिवर्तन के बाद (शेष अंतिम पृष्ठ पर)

- **चीन ने आरोप लगाया कि, इस बदले की भावना का कारण, चीन द्वारा भारत की न्यूक्लियर सप्लायी ग्रुप की सदस्यता का विरोध करना बताया।**
- **चीन का आरोप है कि, भारत चीन के पत्रकारों को जानबूझ कर वीजा नहीं दे रहा।** पहले भारत में चीन के 14 पत्रकार काम करते थे, अब उनकी संख्या घट कर एक हो गयी है और इस आखिरी पत्रकार का वीजा भी खत्म होने वाला है तथा “रिन्ट्यु” होने की संभावना नहीं है।
- **यहां यह भी उल्लेखनीय है कि, भारत का भी एक ही पत्रकार बचा है चीन में। वह हिन्दू अखबार का प्रतिनिधि है तथा उसके वीजा की अवधि भी खत्म हो रही है।**
- **ग्लोबल टाइम्स ने यह भी आरोप लगाया कि, अमेरिका के नजदीक आने के लिये बेवजह भारत चीन के प्रति आक्रामक व सख्त रुख रखता है।**

(एन.एस.जी.) में शामिल होने का विरोध किया था? या भारत का यह

कथित कदम इन रिपोर्टों से प्रभावित है कि चीनी पत्रकारों ने दिल्ली तथा मुम्बई के प्रतिबंधित विभागों में पहुँचने के लिये छद्म रूप धारण किया था? या नई दिल्ली की कथित कार्यवाही इन आरोपों के फलस्वरूप हुई है कि चीनी पत्रकार लिब्बत के निर्वासित रेफ्रिक्टिस्टों के साथ मीटिंग कर रहे थे?

ये कुछ ऐसे प्रश्न हैं, जिन पर अभी तक सरकार के स्तर पर कुछ नहीं कहा गया है, लेकिन ये कदम सीमा-विवाद को लेकर भारत और चीन के बीच के तनावपूर्ण संबंधों को और ज्यादा खराब कर सकते हैं।

चीन ने भारत से रिपोर्टिंग करने वाले अपने पत्रकारों के प्रति तथाकथित “अनुचित व्यवहार” पर सख्त प्रतिक्रिया दी है।

चीनी तथा पश्चिमी मीडियारिपोर्टों का कहना है कि चीन ने बुधवार को (शेष अंतिम पृष्ठ पर)

- **करौली में करणपुर में 30 मई को हुई इस घटना में चिकित्सक डॉ. राधेश्याम बैरवा, नर्सिंग कर्मी नाथू मीणा और ए.एन. एम. मनीषा मीणा को प्रथम दृष्टया लापरवाही का दोषी पाया गया है।**

गौरतलब है कि, 30 मई को करौली जिले के करणपुर सामुदायिक स्वास्थ्य केन्द्र में दिलीवरी के दौरान अधिक रक्त स्राव के कारण प्रसूता की मौत हो गयी थी, जिसे सरकार ने गंभीरता से लेते हुए मामले की त्वरित (शेष अंतिम पृष्ठ पर)

जयपुर, 1 जून (का.सं.)। सामुदायिक स्वास्थ्य केन्द्र करणपुर, करौली में दिलीवरी के दौरान प्रसूता की मृत्यु के प्रकरण में प्रथम दृष्टया दोषी पाये गये चिकित्सक सहित 3 कार्मिकों को चिकित्सा विभाग ने एपीओ कर दिया है।

प्रसूता की मौत, डॉक्टर सहित तीन कार्मिक ए.पी.ओ.

-श्रीनंद झा-
-राष्ट्रदूत दिल्ली ब्यूरो-
नई दिल्ली, 1 जून। रैसलिंग फेडरेशन ऑफ इंडिया के प्रमुख बृजभूषण शरण सिंह के खिलाफ महिला पहलवानों के संघर्ष का बहुआयामी प्रभाव पड़ रहा है। असंतुष्ट भाजपा नेतृत्व अपने शिकायतों को उठाने के लिए इस संघर्ष का प्रयोग कर रहे हैं।

महाराष्ट्र, जहाँ भाजपा की स्थिति पहले से ही डाँवाडोल है, में भाजपा की चिंताएं बढ़ गई हैं क्योंकि मुंडे सिस्टर्स (भाजपा के वरिष्ठ नेता स्व. गोपीनाथ मुंडे की पुत्रियाँ) ने बगावत कर दी है और उन्होंने पार्टी के अधिकृत रुख के विपरीत जाकर सिंह के खिलाफ कार्यवाही की महिला पहलवानों की मांग का समर्थन किया है। प्रीतम मुंडे ने कहा कि पार्टी को महिला पहलवानों की मांगों व समस्याओं पर विचार करना ही होगा। उनकी बहन पंकजा मुंडे, जिन्हें कभी मुख्यमंत्री पद का दावेदार माना जाता था, ने तो पूरी तरह से खुली जंग छेड़ दी है। उन्होंने कहा कि वो भाजपा

- **गोपीनाथ मुण्डे व उनके साले प्रमोद महाजन को, महाराष्ट्र में भाजपा को स्थापित करने का श्रेय दिया जाता है।**
- **पर, मुण्डे की 2014 में मृत्यु के बाद उनकी पुत्री प्रीतम मुण्डे महाराष्ट्र से भाजपा सांसद हैं तथा उनकी बहन पंकजा मुण्डे का मु.मंत्री बनने के लिये नाम भी चला था।**
- **महिला कुश्ती खिलाड़ियों का आंदोलन अब भाजपा के असंतुष्ट नेताओं के लिये अपनी कुण्ठा जाहिर करने का अच्छा माध्यम बन गया है।**
- **विद्रोह का कुछ मतलब निकले या न निकले, इसने भाजपा के लिये महाराष्ट्र में कुछ अटपटी सी स्थिति जरूर बना दी है।**

की हैं पर भाजपा उनकी नहीं है। मैं किसी से नहीं डरती। डरना हमारे खून में नहीं है। अगर मेरे पास कुछ करने को नहीं होगा तो मैं खेतों में जाकर गन्ने की फसल की कटाई कर लूँगी। गोपीनाथ मुंडे, जो वर्ष 2014 में नई दिल्ली में कार हादसे में मारे गए थे,

की बेटियाँ कुछ समय से भाजपा नेतृत्व से नाराज हैं। वर्ष 2019 विधानसभा चुनाव में हारने के बाद पंकजा को पूरी तरह से दरकिनार कर दिया गया और एकनाथ शिंदे की सरकार में मंत्री नहीं बनाने से भी वे नाराज हैं। दूसरी और (शेष अंतिम पृष्ठ पर)

वॉट्सऐप ने अप्रैल में 74 लाख अकाउन्ट्स बंद किये

नई दिल्ली, 1 जून। वॉट्सऐप ने अप्रैल 2023 में भारत में रिकॉर्ड 74 लाख से ज्यादा अकाउंट्स को बैन कर दिया है। यह जानकारी आईटी नियम 2021 के तहत पब्लिश की गई कंपनी की मंथली रिपोर्ट में सामने आई है। रिपोर्ट में 1 अप्रैल से 30 अप्रैल, 2023

- **कंपनी ने इन्फॉर्मेशन टेक्नॉलजी नियम 2021, का हवाला देते हुये यह कार्रवाई की है। कंपनी ने कहा है कि, इन वॉट्सऐप अकाउन्ट्स के बारे में हमें शिकायतें भी प्राप्त हुई थीं।**
- तक में बैन किए गए अकाउंट्स का आंकड़ा बताया गया है। रिपोर्ट में अनुसार, अप्रैल में कंपनी को भारत में 4,377 शिकायतें मिलीं, और कंपनी ने रिकॉर्ड 234 पर कार्रवाई की। बता दें कि वॉट्सऐप दुनियाभर में सबसे (शेष अंतिम पृष्ठ पर)

- **राहुल गांधी ने कैलिफोर्निया में स्टार्टअप उद्यमियों से बात करते समय आर्टिफिशल इन्टेलिजेंस व नवीनतम टेक्नॉलजीज के ज्ञान से प्रभावित किया, पर प्र.मंत्री मोदी पर कटाक्ष करने से नहीं चूके।**
- **इण्डियन ओवरसीज कांग्रेस ने यह कार्यक्रम आयोजित किया था। जैसा कि विदित ही है, अमेरिका में “स्टार्टअप” कम्पनियां चलाने वालों में 50 प्रतिशत भारतीय मूल के व्यक्ति हैं।**
- **राहुल गांधी के मखौल का मकसद इस बात पर फोकस करना था कि, भारत में आर्टिफिशल इन्टेलिजेंस आदि, आधुनिकतम टेक्नॉलजीज के पनपने का भारी स्कोप है, पर इससे पहले प्रायवेसी, डेटा सेफ्टी व सिक्युरिटी के बारे में स्पष्ट व सख्त नीति स्थापित करना जरूरी है।**

तकनीकों के दीवाने थे तथा देश में कम्प्यूटर एवं कम्प्यूनिकेशन टेक्नॉलजी लेकर आये थे, जिसके फलस्वरूप आज भारत आई.टी. के क्षेत्र में सिरमौर बना हुआ है। राहुल गांधी ने कहा कि डेटा नया गोल्ड है तथा भारत जैसे देशों को इसकी वास्तविक क्षमता एवं ताकत का अहसास हो गया है। “डेटा-सुरक्षा को लेकर समुचित नियम कानूनों की जरूरत है।” किन्तु पैगसस स्पाइवेयर तथा इसी प्रकार की अन्य तकनीकों के मुद्दे पर

गांधी ने श्रोताओं को बताया कि वे इसको लेकर चिंतित नहीं हैं। बीच में एक बार उन्होंने यह जरूर कहा कि वे जानते हैं कि उनका फोन टैप हो रहा है और मजाक में अपने आई फोन पर बोले, “हैलो, मोदी जी”। उन्होंने कहा, “मैं यह मानकर चलता हूँ कि मेरा आई फोन टैप हो रहा है। एक व्यक्ति के रूप में तथा एक राष्ट्र के रूप में, डेटा इन्फॉर्मेशन की प्राइवेसी के संबंध में नियम बनाना जरूरी है। उन्होंने कहा, “अगर किसी देश की सरकार यह ठान लेती है कि उसे आपका

फोन टैप करना है तो उसे कोई नहीं रोक सकता। मेरा ऐसा सोच है। अगर किसी देश की रूचि फोन टैप करने में है तो लड़ने योग्य लड़ाई नहीं है। मैं यह मानता हूँ कि मैं जो कुछ कर रहा हूँ, उसकी जानकारी सरकार को उपलब्ध है।” अपनी टिप्पणियों में गांधी ने कहा कि वर्ष 2000 में, जब वे राजनीति में आये थे, उन्होंने कभी सोचा भी नहीं था कि उन्हें यह सब सहना पड़ेगा तथा अब वे यह महसूस कर रहे हैं कि राजनीति में आते समय उन्होंने जो कुछ सोचा था, अब सब कुछ उससे अलग हो रहा है। सांसद के रूप में लोकसभा से अपनी डिसक्वालिफिकेशन का जिम्मा करते हुए 52 वर्षीय राहुल ने कहा कि उन्होंने कभी कल्पना भी नहीं की थी कि उनके साथ ऐसा कुछ होना भी संभव है। राहुल गांधी ने कहा, “मेरे खयाल से, यह ड्रामा वास्तव में करीब छः महीने पहले शुरू हुआ था। हम लोग संघर्ष कर रहे थे। भारत का सम्पूर्ण विपक्ष ही संघर्ष कर रहा है। विशाल वित्तीय प्रभुत्व। संस्थाओं पर कब्जा, हम अपने देश में लोकतांत्रिक लड़ाई लड़ने के लिये संघर्ष कर रहे हैं।” ऐसे दौर में, एक समय आया कि मैंने “भारत जोड़ो यात्रा” का निर्णय ले लिया। उन्होंने कहा, “मैं इस मामले में बिल्कुल स्पष्ट हूँ, हमारी लड़ाई हमारी लड़ाई है।” भारतीय विद्यार्थियों तथा (शेष अंतिम पृष्ठ पर)

बहन की जलती चिता में कूदकर भाई ने किया खुद को आग के हवाले

75 प्रतिशत झुलसने से हालात गंभीर, एमजी अस्पताल में उपचार जारी

भीलवाड़ा, (निर्स)। ज़िले के मांडल उपखंड के बागौर थाना क्षेत्र के मानकियास गांव में एक अनेखी घटना देखने को मिली जहां अपनी बहन के प्रेम में क्षुब्ध होकर चचेरा भाई अपनी बहन की जलती चिता में कूद गया और खुद को आग के हवाले कर दिया। घटना के मंजर को देखकर हर कोई दंग रह गया और एकाएक शमशान स्थल पर अफरा तफरी मच गई।

मौके पर मौजूद लोगों ने करीब 10 मिनट तक कड़ी मशक्कत की तब जाकर भाई सुखदेव पुत्र भरू भील को आग की लपटों से बाहर निकाला। मृतका सुखदेव के बड़े पिता की बेटी थी जिसने अज्ञात कारणों के चलते आत्महत्या कर ली थी। उसके दाह संस्कार कार्यक्रम के दौरान पहले तो वह कुछ देर वहां सबके साथ बैठा रहा और फिर चिता के चक्कर लगाने लगा तब तक किसी को यह अंदेशा भी नहीं हुआ कि इस तरह की कोई घटना सुखदेव अंजाम दे सकता है। कुछ ही



झुलसे युवक को अस्पताल में भर्ती कराया।

देर बाद वह जलती चिता में कूद गया। स्थानीय लोगों से मिली जानकारी के अनुसार सुखदेव पूर्व में ही यह

सुनिश्चित कर चुका था कि उसे अपनी बहन की चिता में आत्मदाह करना है। जैसे ही वह शमशान स्थल पहुंचा

उसके हाथ में एक थैली थी जिसमें पेट्रोल था किंतु पहले किसी को उस पर संदेह नहीं हुआ। किंतु चिता में

■ **मृतका सुखदेव के बड़े पिता की बेटी थी जिसने आत्महत्या कर ली थी**

कूदने से पहले उसने पेट्रोल पिया और कुछ अपने शरीर पर छिड़का और तुरंत चिता में कूद गया। एकाएक पेट्रोल के कारण आग ने भी रूख तेज कर दिया। जिसके कारण लोगों को उसके जलती चिता से निकालने में वक्त लगा और जिससे वह 75 प्रतिशत तक झुलस गया। फिलहाल युवक का एमजी अस्पताल में उपचार जारी है। चिकित्सकों ने बताया कि वह करीब 75 प्रतिशत जल गया है। अत्यधिक स्थिति गंभीर दिखने पर उसे उच्च चिकित्सा केंद्र पर भेजा जा सकता है।

पांचवीं कक्षा का परिणाम घोषित, 97.30 प्रतिशत रहा परिणाम

बीकानेर/अजमेर, (निर्स)। प्राथमिक शिक्षा अधिगम स्तर मूल्यांकन (कक्षा-5), 2023 का परीक्षा परिणाम गुरुवार को शिक्षा मंत्री डॉ. बी डी कल्ला द्वारा भारत निर्माण राजीव गांधी सेवा केन्द्र में जारी किया गया। डॉ. कल्ला ने बताया कि परीक्षा परिणाम 97.30 प्रतिशत रहा। प्रदेश में इस परीक्षा में कुल 14,68,130 परीक्षार्थी सम्मिलित हुए जिसमें 7,67,357 छात्र एवं 7,00,772 छात्राएं पंजीकृत थी।

परीक्षा में सर्वाधिक संख्या में परीक्षार्थी 1,28,687 जयपुर जिले से शामिल हुए जबकि न्यूनतम संख्या में परीक्षार्थी 19131 जैसलमेर जिले से शामिल हुए। पांचवीं बोर्ड परीक्षा का परिणाम 97.30 प्रतिशत रहा है, जिसमें छात्राओं ने एक फिर बाजी मारते हुए छात्रों को पछाड़ दिया। छात्राओं का परीक्षा परिणाम 97.50 प्रतिशत रहा, जबकि छात्रों का परीक्षा परिणाम 97.13 प्रतिशत रहा। राजस्थान शिक्षा विभाग के परीक्षा पंजीयक द्वारा पांचवीं बोर्ड की परीक्षा का परिणाम तैयार किया। प्रदेश पर में 14 लाख 60 हजार 130 परीक्षार्थियों ने परीक्षा दी थी। वहीं वर्ष 2022 में 5वीं का परीक्षा परिणाम 93.8 प्रतिशत रहा। कुल सम्मिलित परीक्षार्थियों में से



शिक्षा मंत्री डॉ. बी डी कल्ला ने परिणाम जारी किया।

1428553 परीक्षार्थी उत्तीर्ण घोषित हुए हैं जिसमें से 7,45,316 छात्र तथा 6,83,237 छात्राएं उत्तीर्ण घोषित की गईं। परीक्षा में ग्रेडिंग प्रणाली का प्रावधान है। कुल सम्मिलित परीक्षार्थियों में से 2,71,679 परीक्षार्थियों ने ए ग्रेड, 7,77,769 परीक्षार्थियों ने बी ग्रेड, 3,68,817 परीक्षार्थियों ने सी ग्रेड 10,288 परीक्षार्थियों ने डी ग्रेड प्राप्त किया तथा सेतिस हजार बानवे परीक्षार्थी पूरक घोषित हुए हैं। कुल 2485 परीक्षार्थियों का विविध कारणों से परिणाम रोक गया है जिसे बाद में जारी किया जाएगा। परीक्षा में अनुत्तीर्ण का

प्रावधान नहीं है। अतः पूरक घोषित परीक्षार्थियों को पूरक परीक्षा के पश्चात आगामी कक्षा में क्रमोन्नत किया जाएगा। कुल परीक्षा परिणाम 97.30 प्रतिशत रहा तथा वर्ष 2022 की 5 वीं परीक्षा का परिणाम 95.37 रहा था।

परीक्षा परिणाम जारी करने के बाद शिक्षा मंत्री ने उत्तीर्ण विद्यार्थियों को बधाई और उज्ज्वल भविष्य की शुभकामनाएं दीं। डॉ. कल्ला ने कहा कि परीक्षा परिणाम में बालिकाएं अव्वल रही हैं, छात्रों का परीक्षा परिणाम भी गत वर्ष की तुलना में बेहतर रहा है। शिक्षा मंत्री ने परीक्षा परिणाम जारी करने के

■ **लड़कियों ने एक बार फिर मारी बाजी 97.50 प्रतिशत रहा परिणाम, जबकि छात्रों का 97.13 प्रतिशत**

बाद पांचवी कक्षा के छात्र निशांत नाथ बीकानेर एवं फैज अंसारी से दूरभाष पर बात कर उज्ज्वल भविष्य की शुभकामनाएं दीं। डॉ. कल्ला ने विद्यार्थियों को समय प्रबंधन करने, खेलकूद गतिविधियों से जुड़ने और मोबाइल से दूर रहने की अपील की। परीक्षा परिणाम शाला दर्पण पोर्टल के 5वीं-8वीं पेज के रिजल्ट टैब में उपलब्ध रहेगा।

13 से 21 अप्रैल तक हुई थी परीक्षा :- परीक्षा पंजीयक रामस्वरूप जांगिड़ ने बताया कि पांचवीं बोर्ड परीक्षा 13 से 21 अप्रैल तक आयोजित हुई थी, इसमें 14 लाख 60 हजार 130 विद्यार्थी शामिल हुए थे। शिक्षा विभाग की ओर से परीक्षा परिणाम तैयार कर लिया गया है। परीक्षार्थी आधिकारिक वेबसाइट शाला दर्पण पर अपना परिणाम चेक कर सकते हैं।

नकल गिरोह सरगना तुलछाराम ने सालासर की धर्मशाला में रची थी साजिश

बीकानेर, (निर्स)। रेवेन्यू ऑफिसर (आरओ) की परीक्षा में ब्यूटूथ लगी विंग से नकल कराने के आरोप में पकड़े गए नकल गिरोह के सरगना तुलछाराम कालेर ने नकल की पूरी साजिश सालासर की धर्मशाला में रची थी। पांच दिन चली पुलिस पूछताछ में यह खुलासा हुआ है। तुलछाराम ने जांगलू निवासी मनोज कुमार, नयाशहर के महेंद्र कुमार और रासीसर निवासी पवन कुमार मंडा को नकल की साजिश रचने के लिए सालासर की धर्मशाला में

बुलाया था। जहां सभी मिलकर परीक्षा में नकल करने की प्लानिंग की थी। एसपी तेजस्वीनी गौतम ने बताया कि उसे कोर्ट में पेश कर फिर दो दिन का पुलिस रिमांड लिया गया। उन्होंने बताया कि आरोपी ने पांच दिन की पूछताछ में अमिल नाम के एक सहयोगी का नाम उगला है, जिसे जल्द ही गिरफ्तार कर लिया जाएगा। उल्लेखनीय है कि इस मामले में बीकानेर पुलिस ने 14 मई को आरोपी मनोज कुमार, महेंद्र कुमार और पवन कुमार मंडा को ब्यूटूथ लगी विंग

■ **एस.पी. ने कहा कि जांच के बाद ही कहा जा सकेगा कि पेपर लीक था या नहीं**

के साथ परीक्षा केंद्रों से गिरफ्तार किया था। पूछताछ में उन्होंने नकल गिरोह के सरगना तुलछाराम का नाम लिया। पुलिस ने 26 मई को नागौर सीमा की एक छापी से तुलछाराम को गिरफ्तार किया था। एसपी ने बताया कि तुलछाराम पूछताछ

में पुलिस को लगातार गुमराह कर रहा है। उसने जोधपुर और जैसलमेर में भी ब्यूटूथ लगी विंग की सफाई करने की बात कही है। ऐसे में पुलिस जोधपुर और जैसलमेर भी आरोपियों से पूछताछ करने जा सकती है।

रेवेन्यू ऑफिसर का पेपर लीक हुआ या नहीं यह अभी तक स्पष्ट नहीं हुआ है। आरोपी तुलछाराम द्वारा पुलिस को जांच में सहयोग नहीं करने के कारण पुलिस अभी तक अंतिम निर्णय तक नहीं पहुंच पाई है। एसपी तेजस्वीनी गौतम के

अनुसार दो आरोपियों को पुलिस ने परीक्षा केंद्रों के बाहर पकड़ लिया था। वहीं एक आरोपी को परीक्षा देते समय गिरफ्तार किया था। जिसे परीक्षा देते समय गिरफ्तार किया गया था, उसकी विंग में लगी सिम की गहनता से जांच की जा रही है। हालांकि प्रथम दृष्टया यह प्रतीत हो रहा है कि आरोपी तुलछाराम और अभ्यर्थी के बीच परीक्षा के दौरान बातचीत नहीं हुई थी। एसपी ने कहा कि जांच के बाद ही कहा जा सकेगा कि पेपर लीक था या नहीं।

अगले माह में हो सकते हैं थर्ड ग्रेड टीचर्स के तबादले!

इसी माह में लिए जाएंगे आवेदन, गाइडलाइन तैयार की

बीकानेर, (निर्स)। शिक्षा मंत्री बीडी कल्ला से लगातार शिक्षक संगे ट्रांसफर की डिमांड को लेकर मिल रहे हैं। इसके बाद भी सरकार करीब पांच साल में अब तक कोई फॉर्मूला नहीं बना पाई है। प्रदेश में तृतीय श्रेणी शिक्षकों के तबादले जुलाई में करने की तैयारी है। इसके लिए निदेशालय ने 21 बिंदुओं की गाइडलाइन बनाकर सरकार को प्रस्ताव भेजा है।

मंत्री-विधायकों की डिजायर के अलावा गाइडलाइन के 21 बिंदुओं को पूरा करने वाले शिक्षकों की ही प्राथमिकता मिलेगी। बताया जा रहा है कि जून में तबादलों से रोक हटने के साथ शिक्षकों से आवेदन मांगे जाएंगे। जिला बदलने के लिए वर्तमान जिले में 5 साल की नौकरी अनिवार्य होगी। इसके साथ ही 3 साल के रिजल्ट को भी देखा जाएगा। न्यून परीक्षा परिणाम वाले शिक्षकों को तबादलों में मौका नहीं मिलेगा।

लेवल-1, लेवल-2, प्रबोधक, पीटीआई, लाइब्रेरियन सहित ग्रेड थर्ड प्रयोगशाला सहायक पर लागू होगी। वर्ष 2018 के बाद तृतीय श्रेणी शिक्षकों के तबादले नहीं हुए हैं। प्रदेश में तृतीय श्रेणी

■ **वर्ष 2018 के बाद तृतीय श्रेणी शिक्षकों के तबादले नहीं हुए हैं**

शिक्षकों के तबादले जुलाई में करने की तैयारी है। इसके लिए निदेशालय ने 21 बिंदुओं की गाइडलाइन बनाकर सरकार को प्रस्ताव भेजा है। मंत्री-विधायकों की डिजायर के अलावा गाइडलाइन के 21 बिंदुओं को पूरा करने वाले शिक्षकों को ही प्राथमिकता मिलेगी। बताया जा रहा है कि जून में तबादलों से रोक हटने के साथ शिक्षकों से आवेदन मांगे जाएंगे। जिला बदलने के लिए वर्तमान जिले में 5 साल की नौकरी अनिवार्य होगी। इसके साथ ही 3 साल के रिजल्ट को भी देखा जाएगा। न्यून परीक्षा परिणाम

वाले शिक्षकों को तबादलों में मौका नहीं मिलेगा।

प्रबोधक, पीटीआई, लाइब्रेरियन सहित ग्रेड थर्ड प्रयोगशाला सहायक पर लागू होगी। वर्ष 2018 के बाद तृतीय श्रेणी शिक्षकों के तबादले नहीं हुए हैं। लगातार पिछले 3 वर्ष तक जिन स्कूलों के द्वारा 5वीं और आठवीं के लिए 5 स्टार रेटिंग प्राप्त की गई है, इस पूर्ण अवधि में स्कूलों में लेवल-1 व 2 को उनके इच्छित स्थान में स्थानांतरित की प्राथमिकता दी जाएगी। पर विरुद्ध नहीं होंगे ट्रांसफर, जहाँ ट्रांसफर समान पद व विषय के ही। जिनकी 6(3) की कार्रवाई हो चुकी है उनके अंतर जिला तबादले संबंधित डीईओ माध्यमिक करेंगे। पंचायत राज विभाग के अधीन शिक्षक जिन्हें 6(3) के तहत शिक्षा विभाग में स्थानांतरित नहीं किया गया है इनका तबादला पंचायत राज विभाग के सक्षम अधिकारी करेंगे। परिवीक्षा काल में स्थानांतरण नहीं होंगे।

कार्यालय, राज्य समन्वयक, राज्य पात्रता परीक्षा 2023 गोविन्द गुरु जनजातीय विश्वविद्यालय
बौंसवाड़ा-327001 (राज.) मो. +91-7357477123

क्रमांक : 116 अधिसूचना दिनांक : 01.06.2023

प्रमाण पत्र का भीतिक सत्यापन
राजस्थान राज्य पात्रता परीक्षा 2023 परीक्षा तिथि 26 मार्च 2023 को घोषित अंतरिम परिणाम में पात्रता हेतु अंतरिम रूप से अर्ह घोषित समस्त अभ्यर्थियों को निर्दिष्ट किया जाता है कि विश्वविद्यालय की साईट पर अपलोड 'प्रमाण पत्र सत्यापन आवेदन-पत्र' के साथ समस्त अनिवार्य अंकतालिकाएं एवं प्रमाण पत्र अधोलिखित तालिका अनुसार विश्वविद्यालय में व्यक्तिः व्यक्तिः उपस्थित होकर प्रमाण पत्र सत्यापन प्रक्रिया में अनिवार्यः सम्मिलित हों। इस हेतु अभ्यर्थी को कोई यात्रा भत्ता एवं मानदेय देय नहीं होगा।
● स्थानः विश्वविद्यालय परिसर, गोविन्द गुरु जनजातीय विश्वविद्यालय, माही डेमरड, बडवी बौंसवाड़ा
समयः प्रातः 10 बजे से सायं 5 बजे तक
● विश्वविद्यालय प्रमाण पत्र सत्यापन हेतु निर्धारित तिथियाँ :-

क्रम	विषय	दिनांक	वार
1.	1 History	06.06.2023	शुक्रवार
2.	2 Geography	07.06.2023	शुक्रवार
3.	3 Political Science	08.06.2023	शुक्रवार
4.	4 Philosophy		
5.	5 Hindi	09.06.2023	शुक्रवार
6.	6 Earth Science		
7.	7 Public Administration		
8.	8 Life Science	10.06.2023	शनिवार
9.	9 Sanskrit		
10.	10 Commerce	11.06.2023	रविवार
11.	11 Urdu		
12.	12 Visual Arts		
13.	13 English		
14.	14 Law		
15.	15 Education		
16.	16 Mathematical Science	12.06.2023	सोमवार
17.	17 Chemical Science		
18.	18 Physical Education		
19.	19 Rajasthani		
20.	20 Music		
21.	21 Physical Science	13.06.2023	शुक्रवार
22.	22 Library Science		
23.	23 Economics		
24.	24 Sociology		
25.	25 Computer Science		
26.	26 Home Science		
27.	27 Population Studies		
28.	28 Psychology		
29.	29 Environment Science		
30.	30 Management		

राज्य समन्वयक राज्य पात्रता परीक्षा-2023

कछुआ गैंग के दो आरोपी गिफ्तार

मालपुरा, (निर्स)। शहर की पुरानी तहसील निवासी एक व्यापारी से नर व मादा कछुआ लाखों में बेचने के नाम पर की गई ठगी के मामले में थाना पुलिस ने कछुआ गैंग के दो और आरोपियों को गिरफ्तार किया। थानाधिकारी भूराम खिलेरी ने बताया कि 1 दिसम्बर 2022 को पीड़ित व्यापारी रमेश विजयवर्गीय निवासी पुरानी तहसील मालपुरा ने दीरिपोर्ट में कछुआ गैंग द्वारा उसके साथ की गई ठगी की जानकारी का दे मामला दर्ज करवाया गया था। एसएचओ ने बताया कि उक्त मामले में पूर्व में दो आरोपी सूरज व बंशी मोग्या को गिरफ्तार किया जा चुका है। जिससे पूछताछ व मिली जानकारी के बाद गुरुवार को गैंग में शामिल गणेश बावरी निवासी लाम्बाखुर्द कुहाड़ा व गजराज उर्फ गज्जू मोग्या निवासी हुडका कालोनी लाम्बाहरसिंह को गिरफ्तार किया गया। ठगी प्रकरण में तीन महिलाओं की राजस्थान हाईकोर्ट से अप्रीम जमानत हो चुकी है।

नगर, (निर्स)। पूर्वी राजस्थान नहर परियोजना को राष्ट्रीय परियोजना घोषित कराने तथा रूपरेल नदी के संपूर्ण हिस्से को उसमें शामिल करने तथा गुडगांव नहर की मरम्मत करने एवं माइजर बनाने तथा यमुना जल के दूसरे चरण के पानी को भरतपुर जिले में लाने की मांग को लेकर गुरुवार को समीपवर्ती ग्राम सुंदरावली स्थित बुर्जा मंदिर पर क्षेत्र के किसानों ने अनिश्चितकालीन धरना पड़ाव शुरू कर दिया है।

किसानों के धरने को संबोधित करते हुए किसान नेता इंदल सिंह जाट ने कहा कि संपूर्ण भरतपुर जिले में पानी का संकट है और बागैर पानी के खेती बर्बाद और किसान परेशान तथा अब तो लोग पैसे से खरीद कर पानी पीने के लिए मजबूर हैं, केंद्र सरकार को 50 प्रतिशत जल निभरता पर इआरसीपी को राष्ट्रीय परियोजना घोषित करना चाहिए तथा राजस्थान सरकार को यमुना जल समझौते के मुताबिक यमुना के संपूर्ण

पानी को लेने का प्रयास करना चाहिए। किसान नेता इंदल सिंह ने कहा कि गत दिनों जानकारी मिली कि राज्य सरकार इआरसीपी से अलग एक डीपीआर तैयार कर राज्य के केवल 3 जिलों को पेयजल उपलब्ध कराना चाहती है अगर यह सत्य है तो गलत है और यह भरतपुर जिले के साथ अन्याय होगा। भरतपुर जिले को भी अगर इस तरह की कोई पीने की योजना बनती है तो उसमें सम्मिलित किया जाना चाहिए और अगर सरकार को 3 जिलों को पेयजल देने की कोई मंशा नहीं है तो फिर तत्काल राज्य सरकार को इसका खंडन करना चाहिए। किसानों को संबोधित करते हुए सैनी माली आरक्षण संघर्ष समिति के नेता मुरारी लाल सैनी ने कहा कि संगठन में ही शक्ति है पानी की लड़ाई सभी राजनीतिक दलों और वर्गों को मिलकर लड़नी चाहिए। भरतपुर जिले का बा-बा नुकसान होता है हम सभी को संगठित होकर आंदोलन को मजबूत

■ **‘केंद्र सरकार को 50 प्रतिशत जल निभरता पर इआरसीपी को राष्ट्रीय परियोजना घोषित करना चाहिए’**

बनाना चाहिए और इसके फैलाना चाहिए। इस आंदोलन के संयोजक जिला परिषद सदस्य मोहन सिंह गुर्जर ने कहा कि आंदोलन को और तेज किया जाएगा। केंद्र और राज्य सरकारों ने अगर उनकी बातें नहीं सुनी तो फिर पानी नहीं तो वोट नहीं के नारे के साथ राज्य के 13 जिलों में जन जागरण अभियान चलाया जाएगा। मोहन सिंह गुर्जर ने कहा कि समझौते के मुताबिक हमें ना तो यमुना जल मिला और जिले की सभी नहर और केनाले जर्जर कच्ची और टूटी पड़ी हुई

हैं जिससे किसानों को फसल तो बर्बाद होती ही है लेकिन संपूर्ण पानी भी नहीं मिल पाता इसलिए राज्य सरकार को उन नेहरों को सीमेंट कराना चाहिए। सिंचाई तंत्र को और अधिक विकसित करना चाहिए और इसके लिए हम इस आंदोलन को अन्य जगहों पर भी चलाएंगे। उन्होंने कहा कि पूर्वी राजस्थान नहर परियोजना जनहित की योजना है उसको केंद्र सरकार को शीघ्र राष्ट्रीय परियोजना घोषित करना चाहिए। धरने को भाजपा नेता रूप सिंह गुर्जर सुंदरावली ने संबोधित करते हुए कहा कि यह धरना किसी राजनीतिक दल का नहीं है और यह पूरी तरह से किसान संघर्ष समिति का आंदोलन है जो दलगत राजनीति से अलग है, उन्होंने कहा कि संपूर्ण नगर और डींग क्षेत्र में पानी की समस्या है सरकार को जल्द ही रूपरेल नदी के हिस्से को इआरसीपी में सम्मिलित करना चाहिए।

उन्होंने किसानों को आह्वान किया कि अपने हक और अधिकार के लिए

संगठित होकर के आंदोलन को मजबूत बनाएं। युवा किसान नेता बलदेव सिंह डांगुर नगला धरसीनी ने जिले की युवा शक्ति को आह्वान किया कि वह अपने भविष्य को ध्यान में रखते हुए पानी और रोजगार के लिए संगठित होकर के संघर्ष करें और युवा शक्ति सभी राजनीतिक पार्टियों में अपने नेताओं पर दबाव बनाएं और भरतपुर जिले को पानी मिले इसके लिए मजबूर करें।

उन्होंने आंदोलन को जल्द ही वैर क्षेत्र में भी शुरू करने की बात कही। धरने में जीतू सुंदरावली, चतर पहलवान, अमर सिंह भावली, राधे सिरथली, परशुराम सरपंच चिरावल, अमर सिंह यादव पाटका, भगवान सिंह फौजदार, भीम आर्मी के नेता अतर सिंह जाटव, चंद्रपाल फौजदार बडेसर ने अपने विचार प्रकट किए। धरने की अध्यक्षता किसान नेता मांगीलाल यादव आलम शाह ने की और संचालन साहिल खान नगर ने किया।

अवैध डोडा-पोस्ट चूरा सहित दो तस्करों को गिरफ्तार किया

बन्द बॉडी कंटेनर की तलाशी लेने पर 30 किलो डोडा पोस्ट चूरा मिला

सादुलपुर, (निसं)। राजगढ़ थाना पुलिस ने एनएच 52 पर गोठया बडी पुलिस के पास बुधवार रात्रि को गश्त के दौरान नाकाबंदी कर बडी कार्यवाही करते हुए दो आरापियों को डोडा पोस्ट चूरा तस्करी करते हुए दो गिरफ्तार किया गया है, जिसका गुरूवार को राजगढ़ थाने में मामला दर्ज किया गया है।

प्राप्त जानकारी के अनुसार महानिरीक्षक पुलिस बीकानेर रैंज बीकानेर द्वारा मादक पदार्थों की धरपकड़ हेतु चलाये जा रहे के अभियान के तहत पुलिस टीम ने गौडया बडी के पास नाकाबंदी कर राजगढ़ की ओर से आ रहे ट्रक को रूकवाया तथा बन्द बॉडी कंटेनर की तलाशी लेने पर 30 किलो डोडा पोस्ट चूरा मिला तथा किसी भी प्रकार का लाईसेंस या परमिट नहीं मिलने पर कन्टेनर को डोडा पोस्ट चूरा सहित



राजगढ़ थाना पुलिस ने डोडा पोस्ट चूरा तस्करी करते हुए दो जनों को गिरफ्तार किया।

जब्त कर आरोपी चालक जसवीर सिंह पुत्र चान्नण सिंह राजपूत निवासी माहादीपुर पुलिस थाना मच्छीवाडा

■ **परमिट नहीं मिलने पर कन्टेनर को डोडा पोस्ट चूरा सहित जब्त किया**

जिला लुधियाना पंजाब व परिचालक सुखेदव कुमार पुत्र चिन्तराम हरिजन निवासी मांगट पुलिस थाना बस्ती चौक शहर लुधियाना पंजाब को गिरफ्तार कर एनडीपीए एक्ट के तहत राजगढ़ थाने में प्रकरण दर्ज किया गया है।

कार्यवाही में जिला स्पेशल टीम की विशेष भूमिका रही। कार्यवाही में पुलिस थाना राजगढ़ के नरेन्द्र नागर आरपीएस, महेन्द्र कास्टेबल, दयाराम कास्टेबल, कुलदीप कास्टेबल, अंकित कुमार कास्टेबल व सत्यवीर चालक कास्टेबल ने कार्यवाही को अंजाम दिया।

70 किलो डोडा-पोस्ट जब्त, दो गिरफ्तार

चूरू, (कासं)। पुलिस थाना सदर चूरू व डीएसटी टीम ने संयुक्त कार्यवाही करते हुए जूस की आड़ में अवैध मादक पदार्थ तस्करी करते हुए 70 किलोग्राम डोडा पोस्ट के साथ दो तस्करों को गिरफ्तार किया है।

जिला पुलिस अधीक्षक चूरू

राजेश कुमार मीना आई.पी.एस. ने बताया कि डीएसटी टीम की आसूचना पर डीएसटी टीम व पुलिस थाना सदर चूरू की टीम द्वारा एनएच 52 पर नाकाबंदी के दौरान रामगढ़ की तरफ से आ रहे ट्रक को रूकवाकर चैक किया गया तो ट्रक

■ **ट्रक में भरे ज्यूस के कार्टूनों के नीचे छुपाकर ले जा रहे थे डोडा-पोस्ट**

में भरे ज्यूस के कार्टूनों के नीचे

छुपाकर ले जा रहे 70 किलो अवैध डोडा-पोस्ट परिवहन करते हुए रणजीत सिंह पुत्र बलदेव सिंह निवासी ईसी तहसील धुरी पुलिस थाना धुरी जिला संगरूर पंजाब और बलदेव सिंह पुत्र लाल सिंह निवासी ईसी तहसील धुरी पुलिस थाना धुरी

जिला संगरूर पंजाब को गिरफ्तार किया। जानकारी के अनुसार प्रथम दृष्टया जप्त शुदा डोडा पोस्ट जावरा मध्यप्रदेश से लाना व पंजाब ले जाना गया था है। जप्तशुदा डोडा पोस्ट की अनुमानित कीमत 2 लाख 50 हजार रुपए है।

उर्दू, विज्ञान, पंजाबी एवं गणित विषय की मॉडल उत्तर कुंजियां जारी

अजमेर, (कासं)। राजस्थान लोक सेवा आयोग द्वारा वरिष्ठ अध्येषक (माध्यमिक शिक्षा विभाग) प्रतियोगी परीक्षा-2022 के उर्दू (ग्रुप-बी), विज्ञान, पंजाबी (ग्रुप-सी) तथा गणित (ग्रुप-डी) विषयों की मॉडल उत्तर कुंजियां वेबसाइट पर जारी कर दी गई है। यदि किसी भी अभ्यर्थी को इन मॉडल उत्तर कुंजियों पर कोई आपत्ति हो तो निर्धारित शुल्क के साथ 3 जून से 5 जून 2023 को रात्रि 12 बजे तक अपनी आपत्ति ऑनलाइन दर्ज करवा सकता है।

आयोग के उप सचिव सुनील रांका ने बताया कि परीक्षा 23 दिसंबर से 27 दिसंबर 2022 तक आयोजित की गई थी। आपत्तियां आयोग की वेबसाइट पर उपलब्ध मॉडल प्रश्न पत्र के क्रमानुसार

ही प्रविष्ट करनी होंगी। इस परीक्षा के मॉडल प्रश्न-पत्र आयोग की वेबसाइट पर उपलब्ध हैं। आपत्ति प्रामाणिक (स्टैटर्ड, ऑथेंटिक) पुस्तकों के प्रमाण सहित ऑनलाइन ही प्रविष्ट करें। वांछित प्रमाण संलग्न नहीं होने की स्थिति में आपत्तियों पर विचार नहीं किया जाएगा। उक्त परीक्षा में सम्मिलित अभ्यर्थियों के अतिरिक्त यदि कोई अन्य व्यक्ति आपत्ति दर्ज करवाते हैं, तो उन पर कोई विचार नहीं किया जाएगा। आयोग द्वारा प्रत्येक प्रश्न हेतु आपत्ति शुल्क ₹ 100/- (सेवा शुल्क अतिरिक्त) निर्धारित किया है। अभ्यर्थी एसएसओ पोर्टल पर लॉगिन कर रिक्तूमेंट पोर्टल का चयन कर उक्त परीक्षा के लिए उपलब्ध लिंक (क्वेश्चन आब्जेक्शन) पर क्लिक कर प्रश्नों पर आपत्तियां दर्ज करा सकते हैं।

साक्षात्कार का परिणाम जारी

अजमेर, (कासं)। राजस्थान लोक सेवा आयोग द्वारा उपनिरीक्षक व प्लाटून कमाण्डर भर्ती परीक्षा, 2021 के साक्षात्कार का परिणाम शुक्रवार को जारी किया गया। इसमें आयोग द्वारा सफल अभ्यर्थियों की संयुक्त वरीयता सूची जारी की गई है। माननीय न्यायालय के आदेशानुसार 8 अभ्यर्थियों का परिणाम रोका गया है। संयुक्त सचिव आशुतोष गुप्ता ने बताया कि आयोग की वेबसाइट पर उपलब्ध संयुक्त वरीयता सूची के अनुसार रोल नंबर वाले अभ्यर्थियों को सफल घोषित किया गया है।

युवक ने आत्महत्या की

सुजानगढ़, (निसं)। गुलेरिया निवासी एक युवक ने आत्महत्या करने का व्हाट्सएप स्टेटस लगाकर छापर रेलवे मार्ग पर ट्रेन से कटककर आत्महत्या कर ली। रतनगढ़ जीआरपी पुलिस के हैड कॉन्स्टेबल युसुफ खां ने बताया कि गुलेरिया गांव निवासी राजेश नायक ने बुधवार रात अपने मोबाईल पर स्टेटस लगाकर लिखा कि मैं अपनी मर्जी से खुदकुशी कर रहा हूं। इसलिये मेरे घर वालों व मेरे दोस्तों को कोई परेशान ना करें। मृतक के बड़े भाई सुरेश नायक ने बताया कि उसका छोटा भाई घर से खाना खाकर पड़ोस में हो रही शादी में ड्रांस देखने के लिये चला गया था। रात 1 बजे के करीब उसने व्हाट्सएप से सुसाइड करने का स्टेटस लगाया। जिसको देखकर जब वे बाइक से छापर रेलवे ट्रैक की ओर पहुंचे तो उसका भाई मेड़ता से चूरू जा रही मालगाड़ी के सामने कटककर आत्महत्या कर चुका था।

तेज आंधी के साथ हुई बरसात

बीदासर, (निसं)। कस्बे में गत कई दिनों से लगातार चल रहे आंधी, बरसात का दौर गुरुवार को भी जारी रहा और बुधवार की अद्वितीय में तीन बजे बाद तेज धूलभरी आंधी चली और करीब आधे घण्टे बाद तेज हवाओं के साथ बरसात का दौर शुरू हुआ जो गुरुवार की सुबह 6 बजे तक जारी रहा। आंधी और बरसात के दौरान कस्बे की विद्युत आपूर्ति बंद कर दी गई।

17 वर्षीय बालक ने फांसी लगाई

निवाई, (निसं)। बरोनी थानान्तर्गत गांव नटवाडा में एक 17 वर्षीय बालक ने फांसी के फन्दे से झूलकर आत्महत्या कर ली है। ग्रामीणों की सूचना पर बरोनी थाना अधिकारी हरिराम वर्मा मय जाते के साथ घटना स्थल पर पहुंचे। मौके पर ग्रामीणों की भीड़ एकत्रित हो गई। बरोनी थाना अधिकारी हरिराम वर्मा ने बताया कि मृतक छोटी बहन घर पर मौजूद थी। गुरूवार की सुबह उसने बड़े भाई के कमरे की कुन्दी खटखटाई तो

दरवाजा नहीं खोला। इसके बाद उसने कमरे की खिड़की पर जाकर देखा तो उसका भाई हरगोविन्द फांसी के फन्दे पर झूलता दिखाई दिया। घटना की जानकारी उसने आसपास के पड़ोसियों को दी। थाना अधिकारी ने बताया कि मृतक हरगोविंद पुत्र लालचंद वाल्मीकि है। पुलिस ने शव को अपने कब्जे में लेकर चिकित्सालय की मोर्चरी में रखवाया। जहां पर चिकित्सकों द्वारा पोस्टमार्टम करवाकर शव को परिजनों को सुपुर्द कर दिया है।

ट्रक के पलटने से दो जने घायल

मनोहरपुर, (निसं)। थाना इलाके के बिजली ग्रिड के पास दिल्ली से जयपुर की ओर जाने वाले राष्ट्रीय राजमार्ग संख्या 48 पर गुरुवार सुबह 12 बजे लकड़ियों से भरा एक ट्रक संतुलन खोकर पलट गया। जिससे ट्रक में सवार दो जने गंभीर रूप से घायल हो गए। केबिन में फंसे जहाजपुर भीलवाडा निवासी मोतीलाल मोणा और उसका एक साथी को गंभीर रूप से घायल अवस्था में बाहर निकाला।

ग्रीष्मावकाश में शिक्षकों से करवाया जा रहा है डोर-टू-डोर सर्वे

शिक्षक संघ सियाराम ने अजमेर जिला कलेक्ट्रेट पर प्रदर्शन किया

अजमेर, (कासं)। निर्वाचन विभाग द्वारा ग्रीष्मावकाश की छुट्टियों में शिक्षकों से डोर-टू-डोर सर्वे करके मतदाता सूचियों का कार्य करवाने के तुगलकी फरमान को लेकर गुरुवार को राजस्थान शिक्षक संघ सियाराम के बैनर तले शिक्षकों ने जिला कलेक्ट्रेट पर प्रदर्शन कर मुख्य निर्वाचन अधिकारी को ज्ञापन सौंपकर शिक्षकों ने निर्वाचन विभाग के मतदाता सूचियों के अपडेशन के लिए डोर टू डोर सर्वे करने के आदेशों को विरोध जताया और शिक्षकों से सर्वे को उचित नहीं बताते हुए आदेश को वापस लेने की मांग की गई है।

राजस्थान शिक्षक संघ सियाराम के जिला अध्यक्ष माकनलाल माली ने बताया कि शिक्षकों द्वारा वर्ष पर्यंत बीएलओ का कार्य करने के पश्चात भी निर्वाचन विभाग ने एक नया फरमान जारी करके ग्रीष्मावकाश की छुट्टियों में भी डोर टू डोर सर्वे करके मतदाता सूचियों को अपडेशन करने का कार्य सौंप दिया है, जिसके कारण शिक्षक बीएलओ में भारी रोष व्याप्त है। जिला कलेक्ट्रेट पर गुरुवार को प्रदर्शन कर ग्रीष्मावकाश में इस कार्य से मुक्त करने की मांग की गई है। माली ने बताया कि अधिकतर बीएलओ शिक्षक हैं जो अपने घर परिवार से अन्यत्र स्थानों पर



अजमेर में जिला कलेक्ट्रेट पर शिक्षक व संगठनों के पदाधिकारियों ने प्रदर्शन किया।

पदस्थापित है। इस आदेशों के बाद से शिक्षकों में आक्रोश है।

जिला अध्यक्ष ने बताया कि शिक्षक ग्रीष्मकालीन अवकाश में ही अपने परिवार के साथ रहकर परिवार सामाजिक दायित्व का निर्वहन करता है। लेकिन ग्रीष्मकालीन अवकाश में शिक्षकों को मतदाता सूचियों के अपडेशन में लगाना उनके साथ अन्याय करना होगा। इसे लेकर सभी शिक्षक

गुरुवार को कलेक्ट्रेट पर पहुंचे और अपना विरोध जाहिर कर जिला कलेक्ट्रेट भारतीय दीक्षित के जरिए मुख्य निर्वाचन आयुक्त के नाम ज्ञापन सौंपा है। ज्ञापन के जरिए शिक्षकों को बीएलओ कार्य से मुक्त करने की मांग की गई है।

शिक्षक संघ सियाराम (लोकतांत्रिक) भी आया शिक्षकों के समर्थन में: शिक्षक संघ सियाराम

(लोकतांत्रिक) के प्रदेश प्रवक्ता अनुप माथुर ने बताया कि शिक्षकों को ग्रीष्मावकाश में भी मतदाता सूचियों के अपडेशन कार्य में झोंक दिया गया है, प्रत्येक बीएलओ शिक्षक चाहता है कि वह भी अपने परिवार के साथ समय व्यतीत कर उनके सुख दुख में अपना योगदान निभा सके, परंतु अब निर्वाचन विभाग के आदेश के तहत उन्हें इन छुट्टियों में भी घर घर जाकर मतदाता

■ **मुख्य निर्वाचन अधिकारी को सौंपा ज्ञापन, आदेश वापस लेने की मांग**

सूचियों के अपडेशन का कार्य करना पड़ेगा, जिससे उनमें भारी रोष है। शिक्षक संघ सियाराम लोकतांत्रिक के पीसांगन उपशाखा अध्यक्ष ताहिर खान ने बताया कि वर्ष पर्यंत शिक्षक बीएलओ बनकर निर्वाचन विभाग के कार्य को करता रहता है, जिससे इसका असर सीधे विद्यार्थियों के अध्यापन कार्य पर पड़ता है। जिला उपसचिव दिनेश दत्त का कहना है कि निर्वाचन विभाग में संविदा के आधार पर भर्ती की जानी चाहिए एवं उनसे यह कार्य करवाना चाहिए ताकि शिक्षण व्यवस्था भी सुचारू चलती रहे और निर्वाचन विभाग का कार्य भी अनवरत पूर्ण होता रहे। जिला कलेक्ट्रेट पर प्रदर्शन करने वालों में बूजेंद्र शर्मा, प्रदीप अरजानी, प्रदीप दीक्षित, महेंद्र कुमार, निशारानी, आशा अग्रवाल, मंजु, विनोद, मीनू शर्मा, हेमलता मट्ट, प्रदीप श्रीवास्तव, मनोज वैष्णव, पिकी गोस्वामी सहित शिक्षक संगठनों के पदाधिकारी और शिक्षक शामिल रहे।

लूट के दो आरोपी गिरफ्तार

आरोपितों की निशानदेही से लूटे आभूषण बरामद



पुलिस ने लूट मामले में दो जनों को गिरफ्तार किया।

भीलवाड़ा, (निसं)। जिले के हनुमाननगर थाना क्षेत्र के बारला पोलिया में एक बुजुर्ग बेवा और उसकी भतीजी के गहने लूट की वारदात का पुलिस ने खुलासा करते हुये मांडलगढ़ थाना सर्किल के दो बदमाशों रामनाथ गुर्जर व रंगलाल मोणा को गिरफ्तार कर लिया।

हनुमान नगर थाना प्रभारी स्वागत पांडया ने बताया कि बारला पोलिया निवासी 60 वर्षीय बेवा भूरीदेवी गुर्जर ने हनुमान नगर थाने में अज्ञात बदमाशों के खिलाफ एफआईआर दर्ज करवाई कि रात में वह अपने घर में भतीजी जमना व उसके 5 साल के बेटे के साथ सो रही थी। रात करीब दो बजे उसके मकान के कमरे का गेट तोड़कर बदमाशों ने अंदर प्रवेश किया।

बदमाशों ने आते ही भूरी देवी को काबू किया और उसके हाथों से कड़ूले जबनर छीन लिये। इसके चलते उसे हाथ पर चोट आई। ये बदमाश एक से

■ **पूछताछ में आरोपितों ने बताया कि वे, नशे के आदी हैं और उन पर कर्जा है**

ज्यादा थे और गालियां भी दे रहे थे। बदमाशों ने भूरी की भतीजी जमना की चांदी की कनगती भी छीन ली। छीने गये चांदी के दोनों जेवरों का वजन दो किलो था। वारदात के बाद बदमाश चले गये। डर के मोरे भूरी व जमना ने दरवाजा बंद कर लिया और सुबह होने पर आस-पास के लोगों को वारदात की जानकारी दी। पुलिस ने लूट का मामला दर्ज किया।

पुलिस अधीक्षक ने एसपी चंचल मिश्रा के निर्देशन में टीम गठित की। इस टीम का नेतृत्व थाना प्रभारी ने करते हुये जांच शुरु की। टीम ने वारदातस्थल का

बारिको से निरीक्षण कर साक्ष्य जुटाये। आस-पास लोगों से पूछताछ की और कड़ी से कड़ी जोड़ी तो पता चला कि मोचड़ियों का खेड़ा, मांडलगढ़ निवासी रामनाथ 32 पुत्र सोराम गुर्जर व उसके साथी जालम की झीपड़िया, जैतपुरा बांध को डिटैन कर पुलिस ने पूछताछ की। आरोपितों ने उक्त वारदात कबूल कर ली।

इसके बाद पुलिस ने दोनों आरोपितों को गिरफ्तार कर लिया। साथ ही आरोपितों की निशानदेही से बुजुर्ग महिला से लूटे आभूषण कड़े और कनगती बरामद कर वारदात में काम ली बाइक जब्त कर ली। पुलिस पूछताछ में आरोपितों ने बताया कि वे, नशे के आदी हैं और उन पर कर्जा है। इस कर्ज को चुकाने के लिए रुपयों की आवश्यकता होने से इस वापदात की योजना वृद्धा के ही रिश्ते में जंवाई लगने वाले आरोपित ने बनाई थी।

देह व्यापार के दलदल से बहनों को बचाने के लिए भटक रही पीड़िता

नहीं मिल रहा न्याय, एसपी के पास पहुंची पीड़िता

भीलवाड़ा, (निसं)। भीलवाड़ा जिले में स्टॉप पेपर पर महिलाओं को बेचने का कारोबार थमने का नाम नहीं ले रहा है बड़ी वजह है पुलिस को संवेदनशीलता। लगातार मामले सामने आने के बाद भी पुलिस ने किसी भी मामले पर प्रभावी कार्रवाई को अंजाम नहीं दिया जिसके चलते देह व्यापार के कारोबारियों के हौसले बुलंद है आज

एक बार फिर न्याय के लिए एक पीड़िता दर-दर की ठोकरें खाने के बाद एसपी आदर्श सिद्ध के समक्ष पहुंची है। अखिल राजस्थान केकर समाज के बैनर तले पीड़िता ने आज जिला पुलिस अधीक्षक के समक्ष पेश होकर अपनी व्यथा सुनाई है। ज्ञापन में पीड़िता ने बताया कि रजवास गांव मे समाज के ही लोगों द्वारा जबरन 15 साल पहले

स्टॉप पेपर पर लाखों रुपए का सौदा कर पांच बहनों को राजस्थान के अलग-अलग जिलों में बेच दिया गया था। गत दिनों उक्त पीड़िता समाज के ही कुछ लोगों के दखल के बाद कैसे तेसे से इस दलदल से निकली और 2 महीने से अपनी अन्य बहनों को बचाने के लिए दर-दर की ठोकरें खा रही है, लेकिन ना तो उसे सरकार ना ही महिला के

दुल्हन व दलाल के खिलाफ मुकदमा दर्ज करने के आदेश

मदनगंज-किशनगढ़, (निसं)। अपर मुख्य न्यायिक मजिस्ट्रेट संख्या एक ने लुटेरी दुल्हन व दलाल के खिलाफ धोखाधड़ी का मुकदमा दर्ज करने के आदेश जारी किये हैं।

परिवारी गोपाल बिल्डिंग निवासी कमल विश्वनाथी ने गुहार लगाई कि अजमेर में रहने वाले दलाल विनोद जैन ने ढाई लाख रुपये लेकर यूपी निवासी रोशनी नामक महिला से शादी करा दी, पर युवती नगदी सहित जेवरात चुराकर चंपत हो गई। दलाल के समक्ष दास्ता

बंया कर ढाई लाख के अलावा घर से चुराये 40 हजार हजार रुपये के अलावा जेवरात लौटाने को कहा तो टालमटोल रवैया अपनाकर मुकर गया। आखिरकार परिवारी ने एडवोकेट रूपेश शर्मा, पितृपु धाभाई व योगेश जैन के जरीये न्यायालय में परिवाद प्रस्तुत कर तीनों आरोपियों के खिलाफ सख्त कार्यवाही करने की मांग की।

पीड़ित विश्वनाथी ने बताया कि दलाल विनोद जैन व इसकी पत्नी आरती ने झांसे में लेकर ढाई लाख

रुपये लेने के बाद रोशनी को अविवाहित बताकर इलाहबाद में विवाह करा दिया। किशनगढ़ आने के पश्चात जालसाज रोशनी ने रूपये मांगना शुरू कर दिया, अन्यथा झूठे मुकदमे में फंसाने की धमकी देकर ब्लैकमेल करने लगी। रूपये देने से मना करने पर वह घर से 4.5 हजार की नगदी सहित सोने चांदी के जेवरात लेकर फरार हो गई। दलाल से रूपये मांगे तो वह मुकर गया, जिसके चलते अदालत की शरण में जाकर न्याय चाहा।

युवक की मौत

रतनगढ़, (निसं)। खेत मे कृषि कार्य करते समय अचानक तबियत बिगड़ने से एक व्यक्ति की मौत हो गई है। 45 वर्षीय भगीरथ जाट निवासी चैनपुर्य ने गुरुवार को पुलिस को रिपोर्ट दी है कि उसका ताऊ का लड़का 42 वर्षीय सांवरमल जाट पुत्र सहौराम जाट निवासी चेनुपुरा कल बुधवार को कृषि कार्य करते खेत गया था, बुधवार शाम खेत मे कृषि कार्य करते समय सांवरमल की अचानक तबीयत बिगड़ गई, बेहोशी की हालत में सांवरमल को रतनगढ़ के जिला अस्पताल लाया गया जहां डॉक्टरों ने उसको मृत घोषित कर दिया। पुलिस ने भगीरथ की रिपोर्ट पर मर्ग दर्ज कर शव का पोस्टमार्टम कराकर परिजनों के सुपुर्द कर दिया।

ट्रैक्टर-ट्रॉली लेकर जा रहे किसान पर बजरी माफिया का आरोप लगाया

माण्डलगढ़, (निसं)। बीगोद थाने के सहायक उप निरीक्षक ने अपने बड़े अफसरों को खुश करने के लिए खाली ट्रैक्टर ट्रॉली लेकर जा रहे एक किसान को जबरन पकड़ कर बजरी माफिया का केस जड़ दिया और दो घण्टे तक पुलिस थाने में बैठाकर सात हजार की रंगदारी वसूल कर छोड़ने का मामला सामने आया है। इस मामले को लेकर पीड़ित किसान ने पुलिस के उच्चाधिकारियों को शिकायत कर न्याय की गुहार लगाई है।

जानकारी के अनुसार गत 27 मई को सभी थाना क्षेत्र में अतिरिक्त पुलिस महानिदेशक के निर्देश थे, कि अवैध बजरी खनन व परिवहन पर अंकुश लगाने के लिए अधिक से अधिक सख्त कार्रवाई की जाए। यह सूचना लोक होने से माण्डलगढ़, काछोला, बिजौलियां व बीगोद थाना क्षेत्र में अवैध खनन व परिवहन पूर्णतया बन्द हो गया। पुलिस को कहीं पर भी बजरी भरा वाहन नहीं मिला। इस अभियान में बीगोद थाना पुलिस नाकाम होती खबर आई तो बीगोद थाना क्षेत्र जोर का खेड़ा निवासी किसान गोपाल माली ट्रैक्टर ट्रॉली में परिवार सहित खेत पर जा रहा था। इस दौरान थाने का एसएसआई पुलिस टीम के साथ नंदराय रोड़ पर गश्त कर रहा था। किसान गोपाल को ट्रैक्टर ट्रॉली समेत पकड़ कर थाने लाकर बन्द कर दिया।

थाने के एसएसआई सुरेश कुमार साहू ने किसान को प्रताड़ित किया और पीड़ित गोपाल माली को छोड़ने की एवज में 15 हजार रुपए राशि की मांग की। पीड़ित को कोलाहल एक्ट में फौरी कार्रवाई कर ट्रैक्टर ट्रॉली छोड़ने का बात कही। पीड़ित किसान ने अपने परिचित से 7 हजार रुपए मंगाए। एसएसआई साहू ने पीड़ित किसान से 7 हजार की रंगदारी वसूल कर उसे छोड़ दिया। दूसरे दिन पीड़ित किसान ट्रैक्टर ट्रॉली लेने पुलिस थाने पहुंचा तो पुलिस ने अवैध बजरी परिवहन का मुकदमा दर्ज कर ट्रैक्टर जब्त होना बताया। यह सुनकर किसान की पैरों तले जमीन खिसक गई।

पीड़ित किसान ने बीगोद कस्बे के बाजार में सीसीटीवी कैमरे खंगाले, जिसमें उसके पकड़े गए ट्रैक्टर ट्रॉली में कहीं बजरी भरी नहीं होने के फुटेज नजर आए। सीसीटीवी फुटेज में ट्रैक्टर ट्रॉली को नंदराय सड़क मार्ग से एक पुलिसकर्मी चला कर थाने ले कर आता नजर आया। निंदोष पीड़ित किसान ने सीसीटीवी वीडियो के आधार पर उच्चाधिकारियों को शिकायत की। पीड़ित किसान ने ट्रैक्टर ट्रॉली को थाने

■ **एसएसआई ने 7 हजार की रंगदारी वसूल कर किसान को छोड़ा**

■ **पीड़ित किसान ने बीगोद कस्बे के बाजार में सीसीटीवी कैमरे खंगाले, जिसमें उसके पकड़े गए ट्रैक्टर ट्रॉली में कहीं बजरी भरी नहीं होने के फुटेज नजर आए**

■ **मामले को लेकर किसान ने पुलिस के उच्चाधिकारियों को शिकायत कर न्याय की गुहार लगाई**

में लाकर बजरी भरने का आरोप पुलिस पर लगाया है।

माण्डलगढ़ डीएसपी कीर्ति सिंह ने बताया कि पीड़ित किसान गोपाल माली की शिकायत मिली है, जिसकी जांच का जा रही है। वहीं थाने के एसएसआई सुरेश साहू ने बताया कि गोपाल माली द्वारा लगाए गए आरोप गलत एवं तथ्यहीन हैं। गोरतलब है कि एसएसआई सुरेश साहू वर्षों से अपने गृह थाना क्षेत्र में तैनात है। पिछले वर्ष 4 फरवरी को भी अमरगढ़ पुलिस चौकी में बजरी भरे जब्त ट्रैक्टर को छोड़ने के मामले दोषी पाए जाने पर सस्पेंड हो चुका है।

इस संबंध में थाना प्रभारी मूलचंद वर्मा ने बताया कि ट्रैक्टर ट्रॉली को नंदराय गांव की तरफ से अवैध बजरी परिवहन मामले में पकड़ा था। मौके पर ट्रैक्टर चालक पुलिस को देख ट्रैक्टर से बजरी डंप कर भागने लगा। जिसे पुलिस ने जब्त किया है और खनिज विभाग की रिपोर्ट पर मुकदमा दर्ज किया गया है।

राष्ट्रदूत कोटा, 2 जून , 2023

खोदा पहाड़, निकली चुहिया है 100 यूनिट मुफ्त बिजली की घोषणा: शेखावत

प्रधानमंत्रीजी की सभा की सफलता को देखकर आंखें चौंधिया गईं, इसीलिए आनन-फानन में घोषणा की

जयपुर,नई दिल्ली, 1 जून (का.सं.)।केंद्रीय जलशक्ति मंत्री गजेन्द्र सिंह शेखावत ने मुख्यमंत्री अशोक गहलोत की, 1०० यूनिट फ्री बिजली देने की घोषणा को “खोदा पहाड़, निकली चुहिया” बताया- उन्होंने कहा कि, यह घोषणा तो वह बजट भाषण में भी कर चुके थे। फरवरी से लेकर अब तक उसको लागू नहीं किया था। शेखावत ने कहा कि, राजस्थान में भारतीय जनता पार्टी का चुनाव में विजय होना उतना ही सुनिश्चित है, जितना यह कि, कल का सूर्योदय पूर्व दिशा से होगा।

गुरुवार को एक चैनल से बातचीत में केंद्रीय मंत्री शेखावत ने कहा कि, प्रधानमंत्रीजी की सभा की सफलता को देखकर मुख्यमंत्रीजी की आंखें चौंधिया गईं थीं, इसलिए आनन-फानन में उन्होंने बयान दिया कि, एक घोषणा करूँगा। राजस्थान के लोग सोच रहे थे कि, पता नहीं क्या करने वाले हैं? फिर रात को खोदा पहाड़, निकली चुहिया। सौ यूनिट बिजली फ्री देंगे, यह घोषणा तो वह पहले बजट भाषण में भी कर चुके थे। फरवरी से लेकर अब तक उसको लागू नहीं किया। उल्टा लोगों पर फ्यूल सरचाजं बोझ

262 लाख टन गेहूं की खरीद

नयी दिल्ली, 1 जून (वार्ता)। रबी के मौसम में 2०23–2४ के दौरान गेहूं की खरीद 2६2 लाख टन तक पहुंच गयी है जो पिछले साल हुई 188 लाख टन खरीद की तुलना में 7४ लाख टन अधिक है। उपभोक्ता कार्य, खाद्य एवं सार्वजनिक विवरण मंत्रालय की गुरुवार को जारी एक विज्ञप्ति में 30 मई तक के आंकड़ों के आधार पर यह जानकारी दी गयी।



टाटा कंसल्टैंसी सर्विसेज देश का सबसे टॉप ब्रैंड घोषित हुआ

नई दिल्ली 1 जून (वार्ता)। भारत के शीर्ष 5० सबसे मूल्यवान ब्रांडों की सूची में 1,०9,576 करोड़ रुपये के ब्रैंड मूल्यंकन के साथ टाटा समूह की सूचना प्रौद्योगिकी कंपनी टाटा कंसल्टेंटसी सर्विसेस (टी.सी.एस.) शीर्ष स्थान पर है।

इस सूची में शामिल पांच प्रमुख ब्रैंड्स का मूल्यंकन 1०0 अरब डॉलर से अधिक है और इसमें अरबपति मुकेश अंबानी के दो ब्रैंड रिलायंस और जियो भी शामिल हैं।

दुनिया की प्रमुख ब्रैंड कंसल्टेंसी कंपनी इंटरब्रांड द्वारा जारी इस सूची में टीसीएस के बाद रिलायंस दूसरे पायदान पर तो जियो को पांचवा स्थान मिला है। रिलायंस का ब्रांड मूल्य 65,320 करोड़ रुपये आंका गया है। जबकि

- केन्द्रीय जलशक्ति मंत्री ने पूछा, फरवरी में बजट में यह घोषणा की थी, अब तक लागू नहीं की।**
- गजेन्द्र सिंह ने यह भी कहा, कांग्रेस के गारंटी कार्ड पहले ही फेल हुए, फेल गारंटी कार्ड दोबारा नहीं चला सकते।**

लाद दिया, फिक्स चार्जेज का बोझ बढ़ा दिया गया। अब एकाएक राहत शिविरों में जाकर उनको एहसास हुआ और फीडबैक मिला।

शेखावत ने कहा, मुझे लगता है कि, बिना अध्ययन के घोषणा कर देने का, बिना हकीकत को जाने उनको लागू कर देने का और उसके कारण होने वाली विफलता का यह नायाब उदाहरण है।

केंद्रीय मंत्री शेखावत ने कहा कि, राजस्थान के डिस्कॉमस पर 1.2० लाख करोड़ रुपए का कर्ज है। जब 2०14 में नरेंद्र मोदीजी प्रधानमंत्री बने थे, तब उन्होंने सभी प्रदेशों के डिस्कॉम के लिए एक योजना बनाकर कर्ज को लॉन्ग टर्म लोन में चेंज किया था। आज वापस हम 1.2० लाख करोड़ के कर्ज पर आकर खड़े हुए हैं। राजस्थान सरकार को, अभी तक के फ्यूल सरचाजं को, जो उन्होंने सब्सिडाइज किया है, उसके पेटे में भी 15,180

मानसून सत्र में अडानी मामले में जे.पी.सी. जांच की पुरजोर मांग उठायेगी कांग्रेस

कांग्रेस ने इस मामले में सरकार को घेरने के लिए “हम अडानी के कौन हैं?” शीर्षक से 1०० सवालों की पुस्तिका जारी की

नयी दिल्ली 1 जून (वार्ता)। अडानी मामले की संयुक्त संसदीय समिति (जे.पी.सी.) से जांच कराने की विपक्ष की मांग का नेतृत्व कर रही कांग्रेस ने गुरुवार को कहा कि वह संसद के आगामी मानसून सत्र में जे.पी.सी. की अपनी मांग पर जोर देगी।

कांग्रेस के प्रभारी महासचिव (संचार) जयराम रमेश ने अदानी मुद्दे पर प्रधानमंत्री नरेंद्र मोदी से पार्टी की ओर से पूछे गये 1०० सवालों को लेकर हम अडानी के हैं कौन शीर्षक से पुस्तिका जारी करने के बाद

संवाददाताओं से कहा, संसद के आगामी मानसून सत्र में जब हम नये संसद भवन में बैठेंगे, तो हमारी पहली मांग मोदानी घोटाले की जे.पी.सी. जांच होगी।

कांग्रेस सांसद ने कहा, सभी विपक्षी दल एकजुट हैं। हम जेपीसी जांच की मांग करेंगे। हम पीछे नहीं हटेंगे। जे.पी.सी. जांच से ही मोदनी घोटाले का पर्दाफाश हो सकता है। उन्होंने प्रधानमंत्री नरेंद्र मोदी पर निशाना साधते हुए कहा कि कांग्रेस पार्टी और राहुल गांधी की ओर से मोदानी घोटाले पर पूछे

छोटी-छोटी रेवडियां बांटने का अब कोई प्रभाव नहीं होगा।”

कांग्रेस पार्टी के गारंटी कार्ड पर शेखावत ने कहा कि, राजस्थान में गारंटी पहले ही फेल हुई है, जो फेल गारंटी कार्ड है, वह गारंटी कार्ड दोबारा चला नहीं करेते। उन्होंने कहा कि, हिंदी की कहावत है, दूध का जला छाछ को भी फूंक कर पीता है। राजस्थान के किसान, युवा, बेरोजगार, महिलाएं पिछली बार धोखा खा चुके हैं, एक धोखा और नहीं खा सकते हैं।

प्रसूता की ...

(प्रथम पृष्ठ का शेष)
जांच करवाने के निर्देश जिला कलेक्टर करौली को दिए थे। जिला कलेक्टर करौली द्वारा गठित टीम ने मामले की जांच एक दिन में पूरी कर रिपोर्ट प्रस्तुति की।

जांच रिपोर्ट में प्रथम दृष्टया विक्तिसाधिकारी डॉ. राधेश्याम बैरवा, नर्सिंग अधिकारी नाथू मीणा एवं ए.एन.एम. मनोषा मीणा को ड्यूटी में लापरवाही का दोषी पाये जाने पर उन्हें ए.पी.ओ. कर दिया गया है।

मई में जी.एस.टी संग्रह 1.57 लाख करोड़ के पार पहुँचा

नयी दिल्ली 1 जून (वार्ता)। गुड्स एण्ड सर्विसेज टैक्स (जी.एस.टी.) राजस्व संग्रह इस वर्ष मई में 1.57 लाख करोड़ रुपये रहा जो मई 2०22 में संग्रहित 1४०885 करोड़ रुपये की तुलना में 12 प्रतिशत अधिक है। मई 2०23 में संग्रहित राजस्व जी.एस.टी.के लागू होने के बाद पांचवी बार कलैक्शन 1.5 लाख करोड़ रुपये के पार रहा है।

इस वर्ष अप्रैल में रिकार्ड 1.87 लाख करोड़ रुपये का जीएसटी राजस्व संग्रहित हुआ था जो अब तक का सर्वोच्च राजस्व था। इससे पहले पिछले वर्ष अप्रैल में यह राशि

- मई 2022 के मुकाबले इस चालू वित्त वर्ष में जी.एस.टी कलैक्शन में 12 प्रतिशत की तेजी आई है। मई 2022 में करीब 1.4० लाख करोड़ रु. का जी.एस.टी. कलैक्शन हुआ था।**

16754० करोड़ रुपये रहा था। पिछले 1४ महीने से जीएसटी राजस्व संग्रह 1.4० लाख करोड़ रुपये से अधिक बना हुआ है। मार्च 2०23 में यह 1६०122 करोड़ रुपये रहा था।

वित्त मंत्रालय ने आज यहां जीएसटी राजस्व संग्रह का आंकड़ा जारी किया जिसमें मई 2०23 में संग्रहित राजस्व 157०9० करोड़ रुपये रहा है। इस वर्ष अप्रैल में संग्रहित राजस्व में सी.जी.एस.टी. 28411 करोड़ रुपये, एसजीएसटी 35828 करोड़ रुपये, आईजीएसटी 81363 करोड़ रुपये रहा जिसमें आयात पर संग्रहित कर 41772 करोड़ रुपये शामिल है।

एन.सी.ई.आर.टी....

(प्रथम पृष्ठ का शेष)
लगाया था कि, एन.सी.ई.आर.टी. ने अपनी बारहवीं कक्षा की राजनीति विज्ञान की पाठ्यपुस्तक में सिखों के बारे में ऐतिहासिक जानकारी गलत तरह से प्रस्तुत की है। एस.जी.पी.सी. की आपत्ति पुस्तक “स्वतंत्रता तक भारत में राजनीति” में आनंदपुर साहिब प्रस्ताव के उल्लेख से संबंधित है।

शरद पवार...

(प्रथम पृष्ठ का शेष)
दोनों नेताओं के बीच यह पहली बैठक है और इसे राज्य की राजनीति में सबसे बड़े घटनाक्रम के रूप में देखा जा रहा है। यह मॉटिंग इस लिहाज से भी खास है क्योंकि शिवइंसा के दूसरे धड़े के नेता उद्धव ठाकरे छुट्टियां मनाने के लिए विदेश में हैं। दोनों के बीच आधे घंटे से अधिक समय तक बंद कमरे में बातचीत हुई। हालांकि इस बैठक में हुई चर्चा का ब्योरा सामने नहीं आया, लेकिन कहा गया कि पवार उन्हें मराठा मंदिर संस्था के अमृत महोत्सव कार्यक्रम में आमंत्रित करने के लिए वर्षा बंगले गए थे। ऐसा कहा जाता है कि शरद पवार जब भी राज्य के मुखिया के सामने महत्वपूर्ण मुद्दे रखना चाहते हैं, तो वे खुद मुख्यमंत्री के आधिकारिक आवास पर जाते हैं। यह भी संभावना बताई जा रही है कि शरद पवार की सीमा मिल के सिलसिले में मुख्यमंत्री से चर्चा करने गए थे। हालांकि राजनीतिक हलकों की निगाहें इस मुलाकात पर टिकी हैं।

नयी दिल्ली, 1 जून (वार्ता) भारत एवं नेपाल ने अपने सदियों से चले आ रहे घनिष्ठ संबंधों में ‘विकास साझेदारी’ को ‘सुपरहिट’ बनाने का संकल्प लिया और रेल, हवाई, जलीय कनेक्टिविटी तथा पेट्रोलिएयम पाइपलाइन, विद्युत पारगमन लाइनों को विस्तार देने की छह परियोजनाओं को आज क्रियांचित किया और पारगमन संधि सहित सात समझौतों पर हस्ताक्षर किये।

प्रधानमंत्री नरेन्द्र मोदी एवं नेपाल के प्रधानमंत्री पुष्पकमल दहल प्रचंड के बीच आज यहां हैदराबाद हाउस में हुई द्विपक्षीय बैठक में ये निर्णय लिये गये। बैठक में रक्सौल से काठमांडू तक रेलवे लाइन बिछाने की विस्तृत परियोजना रिपोर्ट नेपाली पक्ष को सौंपी गयी। इसके अलावा भारत ने नेपाल से दस साल तक दस हजार मेगावाट जलविद्युत खपदने का भी समझौता किया। नेपाल के प्रधानमंत्री दहल ने प्रधानमंत्री मोदी को नेपाल यात्रा पर आने के लिए निर्मांत्रित भी किया।

बैठक के बाद दोनों नेताओं ने

अजीत डोभाल ने दहल से मुलाकात की

नयी दिल्ली, 1 जून। राष्ट्रीय सुरक्षा सलाहकार (एएफएसए) अजीत डोभाल ने बुधवार शाम यहां नेपाल के प्रधानमंत्री पुष्प कमल दहल ‘प्रचंड’ से शिष्टाचार मुलाकात की।

नेपाली दैनिक समाचार पत्रों ने बताया कि दहल और एनएसए श्री डोभाल के साथ विदेश सचिव विनय मोहन क्वारा। भी थे। दहल भारत की चार दिवसीय आधिकारिक यात्रा पर हैं। इससे पहले दहल बुधवार दोपहर नयी दिल्ली पहुंचे। इंदिरा गांधी अंतर्राष्ट्रीय हवाई अड्डे पर केंद्रीय विदेश राज्य मंत्री मीनाक्षी लेखी ने उनका गर्मजोशी से स्वागत किया। इसके बाद दहल प्रचंड मौया होटल गए, जहां उन्होंने भारतीय राजनयिकों के साथ द्विपक्षीय वार्ता की। नेपाल के प्रधानमंत्री गुरुवार को राजघाट पर पुष्पजित अर्पित कर नयी दिल्ली में अपनी कूटनीतिक व्यस्तताओं की शुरुआत करेंगे। बाद में वह हैदराबाद हाउस में प्रधानमंत्री नरेन्द्र मोदी के साथ बातचीत करेंगे। दोनों पक्षों की ओर से समझौते का आदान-प्रदान और प्रेस वक्तव्य होंगे।

पहलवानों के मुद्दे पर किसान संगठन आर-पार की लड़ाई लड़ेंगे

भारतीय किसान यूनियन के प्रमुख राकेश टिकैत ने कहा कि, जरूरत पड़ी तो हम राष्ट्रपति से मिलकर सरकार के रवैये की शिकायत करेंगे

- किसान नेता राकेश टिकैत ने गुरुवार को कहा कि, हरियाणा के किसान और खाप पंचायतें पहलवानों को खुला समर्थन दे रहे हैं। उन्होंने पहलवानों के विरोध के मुद्दे पर अंतिम फैसला कल शुक्रवार को हरियाणा में होने वाली बैठक में लिया जाएगा।**
- राकेश टिकैत ने स्पष्ट कर दिया कि, वे कोई कसर नहीं छोड़ेंगे और पहलवानों को न्याय दिलाने तक किसानों का यह प्रदर्शन जारी रहेगा।**

पहलवानों को न्याय दिलाने तक प्रदर्शन जारी रहेगा। उन्होंने आज मुजफ्फरनगर में एक विशाल बैठक में पहलवानों से कहा, “अगर जरूरत पड़ी तो हम भारत के राष्ट्रपति के पास जाएँगे... हम आपके साथ हैं, आपको चिंता करने को जरूरत नहीं है।” भारतीय किसान यूनियन के एक नेता ने कहा कि भारतीय कुश्ती महासंघ के निवर्तमान अध्यक्ष के खिलाफ यौन उत्पीड़न के आरोपों को लेकर चल रहे पहलवानों के विरोध पर चर्चा के बाद खाप अपना प्रस्ताव पारित करेगी।

दिल्ली पुलिस ने डब्ल्यूएफआई प्रमुख के खिलाफ दो एफ आईआर दर्ज की हैं। जहां पहली एफ.आई.आर एक

मुण्डे बहनों का...

(प्रथम पृष्ठ का शेष)

प्रोतम को भी ऐसे संकेत दिए गए हैं कि उन्हें 2024 के लोकसभा चुनाव में टिकट नहीं दिया जाएगा। दोनों बहनें इसलिए भी गुस्सा है कि अप्रैल में जी.एस.टी. अधिकारियों ने पंकजा की एक शुगर मिल पर रेड की थी। पंकजा ने तब भी अपनी नाराजगी जता दी थी और कहा था कि जी.एस.टी. के अधिकारियों ने उन्हें बताया कि रेड के आदेश ऊपर से आए हैं। तब शिव सेना के उद्धव ठाकरे गुट उनके समर्थन में आगे आया था। पूर्व में भी पंकजा ने कई बार भाजपा के राज्य नेताओं की आलोचना की थी और वे अक्सर ऐसे संकेत देती रहती है कि वर्तमान उप

मुख्यमंत्री देवेन्द्र फडनवीस उन्हें दरकिनार करने का प्रयास कर रहे हैं। मुंडे बहनों को अपने पिता गोपीनाथ मुंडे की विरासत का समर्थन प्राप्त है जो कि महाराष्ट्र में भाजपा के प्रमुख ओ.बी.सी. नेता थे। मुंडे ने ही महाराष्ट्र में भाजपा का शिव सेना व तीन अन्य छोटे दलों के साथ गठबंधन बनवाया था। मुंडे और उनके साले प्रमोद महाजन को महाराष्ट्र में भाजपा को खड़ा करने का श्रेय दिया जाता है। उन्हीं की नेहनत थी कि 1995 में भाजपा सत्ता के करीब पहुंची थी। आगामी लोकसभा एवं विधानसभा चुनावों से पहले मुंडे बहनों का विद्रोह भाजपा के लिए परेशानियां पैदा कर सकता है।

भारत नेपाल रिश्तों को सुपरहिट बनाएंगे मोदी-प्रचंड

अमित शाह ने मणिपुर में हिंसा प्रभावितों के लिए राहत पैकेज का एलान किया

नेपाल के झापा तक एक अन्य पेट्रोलिएयम पाइपलाइन बिछाने एवं चितवन और झापा में नए पेट्रोलिएयम भंडार स्थापित करने के समझौते, भारत-नेपाल सत्र पर दोधरा चांदनी चेक पोस्ट के बुनियादी ढांचे के निर्माण, सुषमा स्वराज इंस्टीट्यूट ऑफ फॉरेन सर्विस (एसएसआईएफएस) और इंस्टीट्यूट ऑफ फॉरेन अफेयर्स, नेपाल के बीच सहयोग के करार, सीमा पार भुगतान के लिए एनपीसीआईएल और एनसीएचएन, नेपाल के बीच सहयोग के समझौते, सतलुज जलविद्युत निगम और नेपाल निवेश बोर्ड के बीच लोअर अरुण जलविद्युत परियोजना के विकास के समझौते तथा फुकोट-करनाली जलविद्युत परियोजना के विकास के लिए एनएचपीसी और बीपूसीएल, नेपाल के बीच करार के दस्तावेजों का भी आदान प्रदान किया गया।

मोदी ने अपने प्रेस वक्तव्य में कहा, मुझे याद है, 9 साल पहले 2०14 में कार्यभार संभालने के 3 महीने के भीतर,

मैंने नेपाल की अपनी पहली यात्रा की थी। उस समय मैंने भारत-नेपाल संबंधों के लिए ‘हिट’ यानी (हाईवेज, आईवेज एवं ट्रांसवेज) फार्मूला दिया था। मैंने कहा था कि भारत-नेपाल के बीच ऐसे संबंध स्थापित करेंगे कि हमारी सीमाएं बाधा न बनें। टूटकों की जगह पाइपलाइन से तेल का निर्यात होना चाहिए। साझा नदियों के ऊपर सेतु बनाने चाहिए। नेपाल से भारत को बिजली निर्यात करने के लिए सुविधाएं बनाई जानी चाहिए। आज, 9 साल बाद, मुझे कहते हुए खुशी है कि हमारी साझीदारी वाकई में ‘हिट’ है।

उन्होंने कहा कि पिछले 9 सालों में हमने अनेक क्षेत्रों में कई उपलब्धियाँ हासिल की हैं। बीरराज में नेपाल की पहली एक्रीकृत जांच चौकी बनाई गयी। भारत-नेपाल के बीच हमारे क्षेत्र की पहली सीमापार पेट्रोलिएयम पाइपलाइन बनाई गयी। हमारे बीच पहली ब्रॉड-गेज रेल लाइन स्थापित की गयी है। सीमा पार नई पारेषण लाइनों का निर्माण किया गया है।

गृहमंत्री ने अवैध हथियार रखने वालों के खिलाफ अभियान चलाने की भी घोषणा की और अवैध हथियार रखने वालों को पुलिस के सामने हथियार डालने को कहा।

पांच लाख रुपये राज्य और पांच लाख रुपये केन्द्र सरकार की ओर से दिए जाएँगे। यह राशि उनके निकट परिजनों के खाने में सीधे हस्तान्तरित की जाएगी। उन्होंने कहा कि हिंसा में भागल हुए लोगों और संपत्ति का नुकसान उठाने वालों लिए एक राहत पैकेज की घोषणा कल गृह मंत्रालय द्वारा की जाएगी।

इस दौर में इससे पहले, शाह ने मुख्यमंत्री एन बीरन सिंह और उनके सरकार के कुछ मंत्रियों और अधिकारियों के साथ बैठकें की और वे हिंसा प्रभावित लोगों के लिए बने राहत शिविरों में गए तथा समुदाय के नेताओं से मुलाकात भी की।